
ಹಿಂದೂ:ಮುಸಲ್ಫಾನರ ಐಕ್ಕ 
[ಒಂದು ಐತಿಹಾಸಿಕ ಪ್ರಸಂಗ] 


೧ ಹೊತ್ತಿನ ಸಮಯ. ಶಿವದಾಸನು ಚಂಡಿಮಂಟಿಪದ ಮುಮ್ಮಗ್ಗ 
ಲಿನ ಛಾವಣೆಯಅಿ ಕುಳಿಶು ಎಂಥದೋ ವೇದಾಂ ಶತ ಗ್ರಂಥವನ್ನು ಐಕಾಗ್ರ 
ಚಿತ್ತದಿಂದ ಪಠಣಮಾಡುತಶಲಿದ್ದನು. ದೇವಾಲಯದ ಪಬಾಂಗಣದಲ್ಲಿ ಪ್ರೌಢ 
ವಯಸ್ಸಿನ ಕರ್ವ ಮುಸಲ್ಮಾನನು ನಿಂತುಕೊಂಡು ಶಿವದಾಸನ ಕಡೆಗೆ ಟಕ 
ಮಕವೆಂದು ನೋಡುತ್ತ ಮುಗುಳು ನಗೆ ನಗುತ್ತಿದ್ದ. ಆ ಯವನನ ಸೌಮ್ಯ 
ಶಾಂತ, ಸರಲ ಮತ್ತು ಪ್ರಫಘು€ತ ನಗುಮೊಗವನ್ನು ನೋಡಿದರೆ, ಆತನು 
ನಿಷ್ಠಸಟ ಹೃದಯದ, ಧೀರೋದಾತ್ತ ಪ್ರಕೃಕಿಯ ಪುರುಷಶ್ರೇಷ್ಠನೆಂದು 
ಪ್ರತಿಯೊಬ್ಬರೂ ಶಟ್ಟನೆ ಭಾವಿಸಬಹುದಾಗಿತ್ತು. ಅವನನ್ನು ಕಂಡ ಯಾವ 
ನೊಬ್ಬ ಅಪರಿಚಿತನ ಅಂಶರಂಗದಲ್ಲಿಯೂ ಕೂಡ ಅವಫ ವಿಷಯಕ ಶ್ರದ್ದೆ 
ಯುಂಟಾಗಿ, ಅದರಿಂದ ಅವನು ಆ ಮಹಾ ಪುರುಷನನ್ನು ಸನ್ಮಾನಿಸಬಹು 
ದಿತ್ತು. ಆ ಯವನನ ವೇಷ-ಭೂಷಣಗಳಲ್ಲಿ ಐಶ್ರ ಶ್ವರ್ಯಾಧಿಕಾರಗಳ ಆಡಂ 
ಬರವೇನೂ ಕಂಡು ಬರುತ್ತಿರಲಿಲ್ಲ; ಆದರೆ ಆ ಸುಂದರ ಹಾಗು ಅಚ್ಚು 
ಕಟ್ಟಾದ ಉಡಿಗೆ-ತೊಡಿಗೆಗಳಿಂದ ಅವನು ಯಾವನೊಬ್ಬ ಜಾಕ್‌ 
ವಂ 180 ಮಾತ್ರ ಸಹಜವಾಗಿ ತೋರಿಬರುತ್ತಿತ್ತು. ಲೋಕದೊಳ 
ಗಿನ ಕೆಲವು ಜನ ಲೋಕವಾನ್ಯರ ಮಾನ್ಯವಂತಿಕೆಯನ್ನು ಯಾವ ಶಬ್ದಾ 
ಡಂಬರದಿಂದಲೂ ಸಿದ್ಧಪಡಿಸಹೋಗುವ ಕಾರಣ ಬೀಳುವದಿಲ್ಲ. ಅವರೆ 
ಆಕೃತಿ, ಮುಖ ಭಾವ, ಉಡಿಗೆ-ತೊಡಿಗೆ ಧರಿಸುವ ರೀತಿ ಇವೆಲ್ಲವುಗಳಿಂದ 
ಅವರಲ್ಲಿಯ ಮಹಾಪುರುಷ ಲಕ್ಷಣವು ನೋಡುವವರ ಕಣ್ಣೆದುರಿಗೆ ಒಮ್ಮೆಲೆ 
«ಮೂತ್ರ '೦ದು ಬಂದು ನಿಲುತ್ತ ಡಿ. ಸರ್ವ ಶ್ರೆ (ಸ್ಮ ನಾದ ಸೂರ್ಯನನ್ನು ಜಗತ್ತಿ 
ನಲ್ಲಿಯ ಬೇಕೆ ಬೇರೆ ವ್ಯಕ್ತೆ ಗಳು;ಆಧರ. ಆನಂದರ, ಪ್ರೇಮ--ತಿರಸ್ಯಾರ ಮೊದ 
ಲಾದ ಆಂತರಿಕ ವಿಕಾರಗಳಿಂದ ಹೇಗಾದರೂ ಮನ್ನ್ನಿಸಿಯೇ ತೀರಬೇಕಾಗು 

ತ್ತದೆ; ಆದರೆ ಲೋಕಮಾನ್ಯ ವ್ಯಕ್ತಿಯನ್ನು ಮಾತ್ರ ಲೋಕದವರೆಲ್ಲರೂ 
ನಿಜವಾದ ಅಂತಃಕರಣದಿಂದ ಸಹಜವಾಗಿ ಪ್ರೀತಿಸಿ, ಮನ್ನಿಸುತ್ತಿರುತ್ತಾರೆ. 
ಅಧ್ಯಯನನಿರತನಾದ ಅಆ ಬ್ರಾಹ್ಮಣನ ಸಮ್ಮುಖದಲ್ಲಿ ಮಧುರಸ್ಕ್ಮಿತವದನ 
ದಿಂದ ಸ್ತಬ್ಧವಾಗಿ ನಿಂತುಕೊಂಡಿದ್ದ ಆ ನಮ್ಮ ಪ್ರೌಢವಯಸ್ಸಿನವನಾದರೂ 
ಅಂಥ ಶ್ರೇಷ್ಠ ಕೋಟಯೊಳಗಿನವನೇ ಅಗಿದ್ದನು ! 

ಆ ಲೋಕಮಾನ್ಯ ಯವನನು ಹಾಗೆಯೇ ಎಷ್ಟೋ ಹೊತ್ತಿನ ವರೆಗೆ 
ಸುಮ್ಮನೆ ನಿಂತುಕೊಂಡಿದ್ದನು. ನಂತರ ಅವನು ಆ ಬ್ರಾಹ್ಮಣನನ್ನು ಕುರಿತು 
*ಬ್ರಾಹ್ಮಣೋತ್ತಮಕೇ, ಗ್ರಂಥಪಠಣವಿನ್ನೂ ಪೂರೈಸಲಿಲ್ಲೇನು? ವ್ಯಾಸ 
ಕೃತ ಅಷ್ಟಾದಶ ಪುರಾಣಗಳೊಳಗಿನಯಾವ ಮಹತ್ವದ ಭಾಗವನ್ನು ಮನನ 
ಮಾಡುವದರಲ್ಲಿ ನೀವಿಷ್ಟು ತಲ್ಲೀನರಾಗುತ್ತೀರಿ?” ಎಂದು ಪ್ರಶ್ನೆ ಮಾಡಿದನು. 

4" ಬನ್ನಿರಿ; ಜಹಗೀರದಾರರೇ, ಇತ್ತ ಬಂದು ಬಿಡಿರಿ. ಅಯ್ಯೊ! ತಾವು 
ಬಂದು ಎಷ್ಟೊತ್ತಾಗಿದೆಯೋ ದೇವರೇ ಬಲ್ಲ! ತಾವು ಬಂದೊಡನೆಯೇ ನನ್ನ 
ನ್ಸೇಕೆ ಕೂಗಲಲ್ಲ?....... ” ಎಂದಂದು, ಆಸನಬಿಟ್ಟು ಎದ್ದು ನಿಂತ ಶಿವದಾ 
ಸನು ತನ್ನ ತಿಸ್ಕನನ್ನು ಶುರಿತು:- «ಎಲೋ ನಂರಾಯಣ ದೀಕ್ಷಿತಾ, ಎಲೋ 
ನಾರಾ.ಯಣ೯” ಎಂದು ಎರಡು-ಮೂರು ಸಾರೆ ಕೂಗಿಕೊಂಡರೂ, ಎದುರಿಗೇ 
ಟೊಣಪನ ಹಾಗೆ ನಿಂತುಕೊಂಡಿದ್ದ ಅನರ ಆ ಪ್ರಿಯಶಿಷ್ಯನು (ಓ” ಕೂಡ 
ಅನ್ನದ್ದರಿಂದ, ಶಿವದಾಸನು ಪರಕ್ಷಣದಲ್ಲಿ ಏನೋ ಜ್ಞಾವಿಸಿಕೊಂಡ್ಕು 
ಪುನಃ-«" ಏನಾರ್ಯಾ, ಎಲೋ ಟೊಣನ ನಾರ್ಯಾ” ಎಂದು ಕೂಗಲು, ಸ್ಮಿತ 
ವದನನಾದ ನಾರಾಯಣದೀಕ್ಷಿತನು ನಿದ್ರಾಸಕ್ತವಾದ ಜಾತೀ ನಾಯಿಯು 
ಒಡೆಯನ ಶಿಳ್ಳಿನ ದನಿಯನ್ನು ಗೇನಿಸಿ ಎದ್ದು ಚಟನಟನೆ ಕಿವಿಜಾಡಿಸಿ 
ಕೊಳ್ಳುತ್ತ ಪಾಲಕನನ್ನು ಬಂದು ಸೇರುವಂತೆ ನಾರಾಯಣನ. ಕಿವಿ ಜಾಡಿಸಿ 
ಕೊಳ್ಳುತ್ತ ತ್ವರಿತಗತಿಯಿಂದ ಬಂದು ಗುರುಗಳ ಬಳಿಯಲ್ಲಿ ಫಿಂತನು. 

ನಾರಾಯಣ ದೀಕ್ಷಿತನು ಹುಟ್ಟಾ ಬಂಡೆಗಲ್ಲು! ವಿದ್ಯೆಯಲ್ಲಿ ಅವನಿಗೆ 
ಆಸಕ್ತಿಯಿರಲಿಲ್ಲ; ಆದರೆ ತಾಯಿ-ಶಂದೆಗಳ, ಅವರ ಪಶ್ಚಾತ್‌ ಕಠೋರನಾದ 
ಅಣ್ಣಿ ನ ಕಾಟಕ್ಕಾಗಿಅವನಾ ಶಿವದಾಸರ ಬಳಿಯಲ್ಲಿ ಓದಲಿಕ್ಕೆ ಂದು ಬಂದಿದ್ದನು. 
ಶಿವದಾಸರಿಗಾದರೂ ನಾರಾಯಣನ ತೈಲಬುದ್ಧಿಯ ಮಟ್ಟ ತಿಳಿದಿದ್ದಿಲ್ಲೆಂತಲ್ಪ; 
ಆದರೆ ಮನೆಮುಟ್ಟಿ ಬಂದ ಕಾಡಕೋಣನಂತಹ ಕೊಬ್ಬಿದ ಶಿಷ್ಯನನ್ನು ಪಾಠ 
ಪ್ರವಚನಗಳಲ್ಲಿ ನಿರತನನ್ನಾಗ ಮಾಡಬರದಿದ್ದರೂ, ಮನೆಯ. ತಂ-ಬರುವ 

ಕೆಲಸಗಳಿಗಾದರೂಉಪಯೋಗಿಸಿಕೊಳ್ಳ ಬಹುದೆಂದು ಯೋಚಿಸಿಶಿವದಾಸರು 
ಅವನಿಗೆ ತಮ್ಮ ಬೀಡಾರದಲ್ಲಿ ಆಶ್ರಯ ಕೊಟ್ಟಿದ್ದರು. ನಾರಾಯಣನ ಹಿಂದಿನ 
ಎಷ್ಟೋ ಶಲೆಯ ಪೂರ್ವಜರು ಯಾವದೊಂದು ಯಾಗ ಮಾಡಬೇಕೆಂದು 
ಭಾವಿಕರಾದ ಜನರಿಂದ ದುಡ್ಡನ್ನೆ ತ್ತಿದ್ದರು; ಆದರೆ ಆ ಮಹಾಪುರುಷರು 
ಸುಲಭವಾಗಿ ದೊರೆತ ಆ ಹಣದಿಂದ ಯಾಗವನ್ನಂತೂ ಮಾಡಲೇ ಇಲ್ಲ; 
ಅದರಿಂದ ಅನೇಕ ಹೊಲ್ಲದ ಕೃತಿಗಳನ್ನು ಮಾತ್ರ ಮಾಡಿದ್ದರು. ಆದರೂ 
ಜನರು ಯಾಗಕ್ಕಾಗಿ ದೇಶಾವರಿ ಕೇಳಬಂದಿದ್ದ ಆ ಧೂರ್ತ ಮನುಷ್ಯನಿಗೆ 
ಯಾಗ ಮಾಡುವ ಮೊದಲೇ "ದೀಕ್ಷಿತ' ಎಂಬ ಅನ್ವರ್ಥಕ ನಾಮದಿಂದ 
ಸಂಬೋಧಿಸಹತ್ತಿದ್ದರು! ಆ ಅಡ್ಡಹೆಸರು ಎಷ್ಟೋ ತಲೆಗಳಾದರೊಕೊಂಚವೂ 
ಚ್ಯುತಿಯಿಲ್ಲದೆ ನಾರಾಯಣದಿಕ್ಷೀತನ ಮನೆಯವರಿಗೆ ನಡೆಯುತ್ತ ಬಂದಿತ್ತು. 
ನಾರಾಯಣನು ಸ್ವಭಾವತಃ ಒಳ್ಳೇ ಹುಡುಗ; ಆದರೆ ಸೂಕ್ಷ್ಮತನ 
ವೆಂಬುದನ್ನು ಮಾತ್ರ ಅವನು ಅರಿಯನೇ ಅರಿಯ! ಸದಾ ಮುಠ್ಕಾಳ ಕೃತಿ 
ಗಳನ್ನು ಮಾಡುವದೇ ಅವನ ದೇಹಸ್ಥಿತ ಲಕ್ಷಣವಾಗಿತ್ತು. ಅವನ ಈ ಎಲ್ಲ. 
ನಿತ್ಯವ್ಯವಹಾರದ ಸಲುವಾಗಿಯೇ ಅವನನ್ನು ಎಲ್ಲರೂ ತಿರಶೃರಿಸುತ್ತಿದ್ದರು.. 
ತನ್ನನ್ನು ಪ್ರಿಕಿಸುವವರಿಗಿಂತ ಸದಾ ತಿರಸ್ಕರಿಸುವವರೇ ತನ್ನ ನಿಜವಾದ 
ಹತಕರ್ತ್ಯೃಗಳೆಂದು ಆ ಅಭಿನವ ಹುಡುಗನ ಕಿಳುವಳಿಕೆಯಾಗಿತ್ತು. «ನಾರಾ 
ಯಣ ದೀಕ್ಷಿತ, ನಾರಾಯಣ '* ಎಂದು ಹುಟ್ಟಿದಂದಿನಿಂದ ಅವನನ್ನು 
ಯಾರಣ ಸಂಬೋಧಿಸಿದ್ದಿಲ್ಲ ಅದರಿಂದ ಶಿವದಾಸರು ಇಂದು ಆ ಹೆಸರು 
ಗಳಿಂದ ಕರೆಯುಕ್ತಿರಲು, ಆ ಹೆಸರಿನವರು ಬೇರೆ: ಯಾರಾದರೂ ಇರಟಹು. 
ದೆಂದುತಿಳಿದು ಆ ಟೊಣಪನು ಗುರುಗಳ ಹತ್ತರವೇ ಇದ್ದರೂ ಓ ಕೊಡಿದ್ದಿಲ್ಲ. 
ತಿವದಾಸರಿಗೆ ನಾರಾಯಣನ ದೇಹಸ್ಥಿತಿಯು ಚೆನ್ನಾ ಗಿಗೊತ್ತಾಗಿತ್ತು; 
ಆದರೆ ಅತಿಥಿಯಾಗಿ ಬಂದ ಒಬ್ಬ ಸನ್ಮಾನ್ಯ ಗೃಹಸ್ಥನೆದುರಗೆ ಶನ್ನ ಪ್ರಿಯ: 
ಶಿಷ್ಯನನ್ನಾ ದರೂ ಸಷ್ಮಾನಪೂರ್ವಕವಾಗಿಯೇ ಬರಮಾಡಿಕೊಳ್ಳ ಬೇಕೆಂಬ 
ಇಚ್ಛೆಯಿಂದ ಅವರು ನಾರ್ಯಾನನ್ನು «"«ನಾರಾಯಣದಿಕ್ಷೀತ”*"ನಾರಾಯಣ್ಣಾ 
ಎಂದು ಸಂಬೋಧಿಸಿ ಕೂಗಿದರೂ. ತಮ್ಮ ಪ್ರಯತ್ನದ ದುರುಪಯೋಗ 
ವಾಗುವ ಚಿಕ್ನ್‌ಗಳು ತೋರಿಬರಲು, ಸ್ವಕಾರ್ಯ ಸಾಧನೆಗಾಗಿ ಕಡೆಗೆ 
ಅವರು ತಮ್ಮ ಶಿಷ್ಯನ ನಿಜಸ್ಥಿತಿಯನ್ನು ಬೈಲಿಗಿಡುವದಕ್ಕಾಗಿ ಅವನ ರೂಢ. 
ನಾಮವಾಗಿದ್ದ "ನಾರ್ಯಾ' ಎಂಬ ಹೆಸರಿನಿಂದಲೇ ಅತನನ್ನು ಕರೆದರು. 


ಷಿ ಶಿ ಂದೂ.ಮುಸಲ್ಮಾನೆ ರೆ ಕ್ಯ 


4? ಅನ್ನುತ್ತರೆ ಶಿವದಾಸರು ತಮ್ಮ ಸಮ್ಮುಖದಲ್ಲಿಯೇ ಗುಲಾವ್ಫು 
ಆಲಿ ಸಾಹೇಬರಿಗಾಗಿ ನಾರ್ಯಾನಿಗೆ ಟೀರೊಂದ ಆಸನವನ್ನು ಮಂಡಿಸ ಹೇಳಿ 
ದರು. ನಾರಾಯಣನು ಚಟುವಟಿಕೆಯಿಂದ ಆಸನ ತರಹೋದನು. 

“ಬೇಡ-ಬೇಡ, ಬ್ರಾಹ್ಮಣೋತ್ತಮಕ್ಕ ಆಸನ-ಗೀಸನಗಳ ಅವಶ್ಯಕತೆ 
'ಯೇಶಕ್ಕೆ? ನೀವು ಕುಳಿತುಕೊಳ್ಳಿರಿ. ತಾನು ತುಸ ಹೊತ್ತು ನಿಂತುಕೊಂಡಕೆ 
ತಪ್ಪೇನು? ಇದರಿಂದ ನನಗೆ ಶ್ರಮವಾಗುವದೆಂದು ತಮ್ಮ ತಿಳುವಳಿಕೆಯಾ 
ಫಿಜಿಯೇ? ಹೀಗೆ ಎಷ್ಟೋ ಪ್ರಿಹರಗಳ ವರೆಗೆ ಸತತ ಫಿಂತುಕೊಂಡಿರುವ 
ಅಭ್ಯಾಸ ನನಗೆ ಚನ್ನಾಗಿ ಆಗಿರುತ್ತದೆ; ಯಾಕಂದರೆ, ನಾನು ಡಂಡಿನಲ್ಲಿ 
ಘುರಿತವನೆಂಬದು ನಿಮಗೆ ತಿಳಿಯದೇ? ನಬಾಬನ ಹುಕುಮಾದರೆ, ಆಗಿಂ 
ದಾಗಲೆ ಯೋಜನಗಟ್ಲಿ ಒಂದೇಸವನೆ ಓಡುತ್ತ ಹೋಗಬೇಕಾಗುತ್ತದೆ, 
ಹಾಗೆ ಓಡುವಾಗ ರಾತ್ರಿಯ ದಟ್ಟಿ ವಾದ ಅಂಧಃಕಾರವಿದ್ದರೂ, ನಡುವೆ ನದಿ- 
ಹಳ್ಳಗಳಿದ್ದರೂ, ಕಾಲ ಕೆಳಗೆ ಎಷ್ಟೋ ಮುಳ್ಳ ಕೊಂಪೆಗಳಿದ್ದರೂ ಅವನ್ನು 
ಫೋಡಿ ಮುಂದೇನು ಮಾಡಬೇಕೆಂಬ ಬಗ್ಗೆ ಮನದಲ್ಲಿ ವಿಚಾರ ಮಾಡಲು 
ಕೂಡ ಅವಕಾಶವಿರುವದ್ದ. ಸತ್ತುಕೆಟ್ಟಾದರೂ ದಂಡಿನ ಮುಖ್ಯಸ್ಥನ ಆಜ್ಞೆ 
ಪಾಲಿಸಲೇ ಬೇಕಾಗುತ್ತದೆ. ಆದ್ದರಿಂದ ಈಗೊಂದು ಗಳಿಗೆ ನಿಂತಮಾತ್ರಕ್ಕೆ 
ನನಗೆ ಕೊಂಚವೂ ಶ್ರಮವಾಗಲಾರದು. ಶಿವದಾಸಕ್ಕೆ ನಿಮ್ಮ ಗ್ರಂಥಪಠಣ 
ವಿನ್ನೂ ಪೂರೈಸದಿದ್ದರೆ, ಸಾಗಲಿ; ನೀವು ನನ್ನತ್ತ ಲಕ್ಷ ಕೊಡಬೇಡಿರಿ? 

ಇಷ್ಟರಲ್ಲಿ ನಾರ್ಯಾನಿಂದ ಬೇರೊಂದು ಆಸನ ಸಿದ್ಧವಾಯ್ತು. ಗುಲಾಂ 
ಆಲಿ ದೇವರಿಗೆ ನಮಸ್ಕರಿಸಿ ತನ್ನ ಆಸನದಲ್ಲಿ ವಿಶ್ರಮಿಸಿ. ಶಿವದಾಸನು 
ತನ್ನ ಸಠಣಕಾರ್ಯವನ್ನು ಅಲ್ಲಿಗೇ ನಿಲ್ಲಿಸಿ, 4ಶಿಷ್ಟಾಗಮನೇ ಅನಧ್ಯಾಯಃ' 
ಎಂದಂದು, ಅಂದಿನ ಪಠಣವನ್ನು ಮುಗಿಸಿಬಿಟ್ಟನು. 

ಬಳಿಕ ತುಸ ಹೊತ್ತು ಅವರು ಸುಮ್ಮನೆ ಕುಳಿತುಕೊಂಡರು. ನಂತರ 
ಆ ಯವನನು ಶಿವದಾಸನನ್ನು ಕುರಿತು:--ಶಿವದಾಸರೇ, ನಮ್ಮ ಮಾಯೆ 
ಯೆಲ್ಲಿ?-ಕಾಣಲೊಲ್ಲಳಲ್ಲ! ಇಲ್ಲಿಗೆ ಬಂದು ಅವಳ ಸ್ಮಿತ ವದನ ನೋಡದೆ 
ಹೋದರೆ, ಮನಸ್ಸಿಗೆ ಹಿಡಿದುಬಿಟ್ಟಿ ಂತಾಗುತ್ತದೆ. ನಾವೀರ್ವರೂ ಸದ್ಯಕ್ಕೆ 
ದೇವಾಲಯದಲ್ಲಿ ಕುಳಿತಿದ್ದರೂ, ಈ ದೇಗುಲದ ಅಧಿದೇವತೆಯಾದ ಮಾಯೆ 
ಯನ್ನೇ ಇಲ್ಲಿ ಕಾಣದ ಬಳಿಕ, ಇದಕ್ಕೆ ಹಾಳು ಗುಡಿಯೆಂದು ಬೇರೆ ಹೇಳ 
ಬೇಕೇ? 


ಹಿಂದೂ-ಮುಸಲ್ಮಾನರ ಐಕ್ಯ ೭ 
ಎಲೊ ನಾರ್ಯಾ, ಮಾಯೆಯನ್ನು ಕರೆದುಕೊಂಡು ಬಾ ನೋಡುವ', 
ಎಂದು ಶಿವದಾಸನು ನಾರಾಯಣದೀಕ್ಷಿತನಿಗೆ ಹೇಳಿಕಳಿಸಿದ. ಬಳಿಕ ಸ್ಮಿತ 
ವದನದಿಂದ: -ಜಹಗೀರದಾರರೇ, ತಾವು ಮುಸಲ್ಮಾನ ಜಾಕಿಯವರಾಗಿ 
ದರೂ ಹಿಂದೂ ಜನರ ದೇವತೆಗಳಿಗೆ ನಮಸ್ಕಾರ ಮಾಡುವದು, ಹಿಂದುಗಳ 
ದೇವಾಲಯಗಳನ್ನು ಮನ್ನಿಸುವದೇ ಮುಂತಾದ ನಿಮ್ಮ ಕೃತಿಗಳು ನಮ್ಮ 
ಹಿಂದೂಮತದವರಿಗೆ ಶ್ಲ್ಯಾಘೆನೀಯಗಳಾಗಿ ತೋರಿದರೂ, ಇವೇ ಕೃತಿಗಳಿಗೆ' 
ನಿಮ್ಮ ಯಾವನೀ ಧರ್ಮದ ಪ್ರಕಾರ ನೀವು ನರಕಕ್ಕೆ ಹೋಗಬೇಕಾಗುವ. 
ದಲ್ಲವೇ? 
ಭಾವನಾಪೂರ್ವಕವಾಗಿ ಯಾವ ದೇವರಿಗೆ ನಮಸ್ಕಾರ ಮಾಡಿದರೂ 
ತಪ್ಪಲ್ಲ; ಹಾಗೆ ಮಾಡುವದರಿಂದ ನಮ್ಮ ಧರ್ಮದ ಪ್ರಕಾರ ನರಕಣೈ, 
ಗುರಿಯಾಬೇಕಾಗುತ್ತದೆಂಬದು ಶುದ್ಧ ತಪ್ಪು ತಿಳುವಳಿಕೆ. 
ಜಹಗೀರದಾರರೆ, ಎಲ್ಲರೂ ನಿಮ್ಮಂತೆ ತಿಳುವಳಿಕೆಯವರಿರುವದಿಲ್ಲ, 
ನಿಮ್ಮ ಮತದವರೂ ನಮ್ಮ ಮತದವರೂ ಎಲ್ಲರೂ ಥಿಮ್ಮಂತೆ ಉಚ್ಚ ಭಾವ 
ನೆಯಿಂದ ನಡೆದರೆ, ಹಿಂದೂ ಮುಸಲ್ಮಾನರಲ್ಲ ಇಷ್ಟು ವೈಷಮ್ಯವುಂಟಾಗ 
ಲಿಕ್ಕೆಕಾಗಣವೇ ಇಲಲಿಲ್ಲ. ಎಲ್ಲರೂ ತಮ್ಮ ತಮ್ಮ ಮತಗಳ ಪ್ರಕಾರ ನಡೆ 
ದರೆ, ತತ್ತ್ವತಃ ಎಲ್ಲರೂ ಸಮಾನರೆಂದು ಭಾವಿಸಿದರೆ, ಈ ನಮ್ಮ ಹಿಂದು 
ಸ್ಥಾನದಲ್ಲಿ ಇಷ್ಟು ಅನರ್ಥಗಳೆಲ್ಲುಂಟಾಗುತ್ತಿದ್ದವು? ಎಲ್ಲವೂ ಸರಾಗವಾಗಿ 
ಗಿ, ಪ್ರಕಿಯೊಬ್ಬರ ಆತ್ಮೋನ್ನತಿಗೆ ಸೌಲಭ್ಯವಾಗುತ್ತಿತ್ತು. 
ಬ್ರಾಹ್ಮಣೋತ್ತಮಾ, ಈ ಜಗತ್ತಿನಲ್ಲಿ ದೇವರು ಒಬ್ಬನೇ ಇದ್ದು, ಅವ' 
ನನ್ನು ಕಂಡುಕೊಳ್ಳುವದಕ್ಕಾಗಿಯೇ ಅನೇಕ ಧರ್ಮಗಳೂ, ಅನೇಕ ಮರ್ತ 
ಗಳೂ, ನಾನಾ ಪಂಥಗಳೂ ಉಂಟಾಗಿರುತ್ತವೆ. ಆಯಾ ಧರ್ಮಗಳಂತೆ- 
ಅದರ ಅನುಯಾಯಿಗಳು ನಡೆದು, ತಮ್ಮ ಉನ್ನತಿ ಮಾಡಿಕೊಳ್ಳುವದು 
ವಿಹಿತವೇ ಆಗಿರುತ್ತದೆ; ಆದರೆ ಒಂದು ಧರ್ಮದವರು ಮತ್ತೊಂದು ಧರ್ಮ 
ವನ್ನು ಕಿರಸ್ಕರಿಸಬೇಕೆಂಬದ್ಕೂ ತಾವು ಬಲಿಷ್ಕರಾದ ಮಾತ್ರಕ್ಕೆ ಉಳಿದವ. 
ರಿಗೆ ತೊಂದರೆಯಿತ್ತು, ಅವರನ್ನು ಅವರ ಧರ್ಮದಿಂದ ಪರಾಜ್ಮುಖಪಡಿಸ 
ಲೆತ್ಡಿ ಸಬೇಕೆಂಬದೂ ಎಲ್ಲಿಯ ನ್ಯಾಯ? ಈ ಪ್ರಕಾರದ ಬಲುಮೆಯಿಂದ 
ಸ್ವಧರ್ಮವನ್ನು ಬಲಿಸಲೆತ್ತ್ಮಿಸುವದು ತೀರ ಮೂರ್ಬುತನವಾಗಿರುತ್ತದೆ. 
ಯಾಕಂದರೆ ಹಾಗೆ ಜುಲುಮೆಯಿಂದ ಹಿಡಿದುತಂದ ಜನರು ಮೂಲ ಧರ್ಮ 


ಆ ಓಂದೂ-ಮುಸಲ್ಮಾನರ ಐಕೃ 


ಕರ್ತನ ನಿಜವಾದ ಅನುಯಾಯಿಗಳು ಎಂದಾದರೂ ಆಗಬಲ್ಲರೆ? ಪ್ರೆಸ್ತುತ 
ನಮ್ಮ ಮುಸಲ್ಮಾನ ಜನರು ಪರಧರ್ಮಿಗಳ ಮೇಲೆ ಈ ವಿಷಯವಾಗಿ ಒತ್ತಾ 
ಯಮಾಡುವದು ನನಗೆ ಕೊಂಚವೂ ಸಮ್ಮತವಾಗಿರುವದಿಲ್ಲ.ಯಾವದೊಂದು 
ಊರಿಗೆ ಹೋಗಲಿಕ್ಕೆ ಅನೇಕ ದಾರಿಗಳಿರುವಂತೆ, ಜಗದೀಶನನ್ನು ಕಾಣಲಿ 
ಕಾದರೂ ಅನೇಕ ಧರ್ಮ ಮಾರ್ಗಗಳಿರುತ್ತವೆ. ಒಬ್ಬನು ಒಂದು ಮಾರ್ಗವ 
ಹಿಡಿದು ತನ್ನ ಇಷ್ಟಪೂರ್ತಿಮಾಡಿಕೊಂಡರೆ, ಮತ್ತೊಬ್ಬನು ಮತ್ತೊಂದು 
ಮಾರ್ಗದಿಂದ ಅದೇ ಕಾರ್ಯಕ್ಕೆ ಕೊಡಗಿರುವನು. ಅವನನ್ನು ಆ ಮಾರ್ಗ 
ದಿಂದ ಹಿಡಿದೆಳೆದು, ಚ್ಯುತಿಗೊಳಿಸುವದು ಎಂದಿಗೂ ಯಾರಿಗೂ ಶ್ರೇಯಸ್ಕರ 
ವಾಗಿರುವದಿಲ್ಲ. ಧರ್ಮಾಧರ್ಮಗಳಲ್ಲಿಯ ಈ ಬಡಿದಾಟವು ನಿರಂತರವಾಗಿ 
ತಪ್ಪಬೇಕಾದರೆ, ಒಬ್ಬನು ಒಂದು ಮಾರ್ಗ ಹಿಡಿದು ದೇವರ ದರ್ಶ ನಹೊಂಡಿ 
ದ್ದರೂ, ಅವನೇ ಬೇರೆ ಹಲಕೆಲವು ಮಾರ್ಗಗಳಿಂದ ಹೋಗಿ ಅದೇ ದೇವ 
ರನ್ನು ಕಂಡು ಬರುವ ಯತ್ನ ಮಾಡಬೇಕು; ಅಂದರೆ ಅವನಿಗೆ ಆ ಎಲ್ಲ 
ಮಾರ್ಗಗಳ ರಹಸ್ಯವು ತಿಳಿದುಬರುವದಲ್ಲದೆ ಎಲ್ಲರ ಇಷ್ಟ ಸಾಧನೆಯೂಒಂದೇ 
ಎಂಬದು ಮನಗಾಣುವದರಿಂದ ಅವನು ಯಾವ ಧರ್ಮವನ್ನೂ ಜರೆಯಲಿಕ್ಕೆ 
ಮನಸ್ಸು ಮಾಡುವದಿಲ್ಲ. ನನ್ನ ಸ್ಥಿತಿಯಾದರೂ ಇದರಂತೆಯೇ ಆಗಿರುತ್ತದೆ? 

«ಜಗತ್ತಿನೊಳಗಿನ ಈ ಬಡಿದಾಟಕ್ಕೆ ಜಗತೃರ್ತೃವಿನ ಅಂಗಸಂಭೂತ 
ಳಾದ ಮಹಾ ಮಾಯೆಯೇ ಕಾರಣಳಾಗಿರುವದರಿಂದ, ಆ ದೋಷ ಬೇಕೆ 
ಯಾರನ್ನೂ ತಬ್ಟಕೊಳ್ಳುವದಿಲ್ಲ. ಆಕೆಯ ಪ್ರೇರಣೆಯಿಂದಲೇ ಜಗತ್ತು ಇಷ್ಟು 
ಅಧರ್ಥಕ್ಕೆ ಗುರಿಯಾಗಿರುತ್ತದೆ. ಈ ಬಗ್ಗೆ ಜಗದೀಶನಿಗೇ ದಯೆಯುಂಟಾಗ 
ಬೇಕು. ಅವನು ತನ್ನ ಮಾಯೆಯನ್ನು ತಾನೇ ಆವರಿಸಿ ಜಗ್ಗಿಕೊಂಡರೆ, 
ಎಲ್ಲ ಧರ್ಮಿಗಳೂ ಅವನನ್ನು ಏಕಸಮಯಾವಚ್ಛೇದದಿಂದ ಕಾಣುವರು. 
ಎಲ್ಲಿಯ ವರೆಗೆ ಜನರ ಕಣ್ಣಿಗೆ ಜಗದೀಶನ ಬದಲು ಮಾಯೆಯೇ ಕಾಣಿಸಿ 
ಕೊಳ್ಳುವಳೋ, ಅಲ್ಲಿಯ ವರೆಗೆ ಎಂಥ ಸದುಪದೇಶದಿಂದಲೂ ಈ ಜಗ 
ದ್ವಾಸಿಗಳೆಲ್ಲರ ಕಲ್ಯಾಣವು ಒಮ್ಮೆಲೆ ಆಗಲಾರದು. 

ಅವರಿಬ್ಬರೂ ಈ ಪ್ರಕಾರ ಪಾರಮಾರ್ಥಿಕ ವಿಚಾರದಲ್ಲಿ ತೊಡಗಿರಲು, 
ಮಾಯೆಯು ಸಮ್ಮುಖಶ್ಥಳಾಗಿ ಬಂದು ಏಂತಳು. ಆಗ ಗುಲಾಮ ಅಲಿಯು: 
«« ಈ ನಮ್ಮ ಮಾಯೆಯನ್ನು ಕಂಡ ಕೂಡಲೆ ಆ ಜಗನ್ಮಾಯೆಯ ವಿಸ್ಮ 
ರಣವೇ ಆಗಿ ಬಿಡುವದು ” ಎಂದಂದನು. 


[೨] 


ಲ್ರಿಬ್ಧಿ ಹುಡುಗಿ ಒಂದು ತಾಂಬೂಲ ಕರಂಡಕದಲ್ಲಿ ಕೆಲವು ವೀಳ್ಯಗಳ 
ನ್ನಿಟ್ಟುಕೊಂಡು ಶಿವದಾಸ-ಗಲಾಮ ಅಲಿಯವರು ಕುಳಿತಲ್ಲಿಗೆ ಬಂದಳು. 
ಆ ಬಾಲಿಕೆ ಹನ್ನೊಂದು-ಹನ್ನೆ ರಡು ವರ್ಷದವಳಾಗಬಹುದು. ಅಪ್ಸರ ಕನ್ಯ 
ಯಂತೆ ಅವಳು ಅನುಸಮೇಯ ಸುಂದರಿಯಾಗಿದ್ದಳು. ಆ ಹುಡುಗೆ ಶಿವ 
ದಾಸನ ಮೊಮ್ಮಗಳು. ಅವಳ ಹೆಸರು "ಮಾಯಾ' ಎಂದಿತ್ತು. ಅವಳ ಪಿತಾ 
ಮಹನ ಸೋದರತುಲ್ಯನಾದ ಗುಲಾಮ ಆಲಿಯು ಅವಳನ್ನು ಹೊಟ್ಟೆಯ 
ಮಗಳಂತೆ ಪ್ರೀತಿಸುತ್ತಿದ್ದರು. ಅವನು ಅವಳಿಗೆ ತಂಗಿಯೆಂದು ಕರೆಯುತ್ತಿ 
ದ್ವನು. 

ಅಲ್ಲಿಗೆ ಬಂದ ಕೂಡಲೆ ಬಾಲಿಕೆ :. «ಓಹೊ! ಜಹಗೀರದಾರರು 
ಬಂದಿರುವರಲ್ಲ!! ಈಗೆಷ್ಟೋ ದಿನಗಳಿಂದ ತಮ್ಮ ದರ್ಶನವಾಗಿರಲಿಲ್ಲ. 
ಇದೆಯೋ ಶಾವು ನನ್ನನ್ನು ಪ್ರೀಕಿಸುತ್ತಿರುವ ಲಕ್ಷಣ? ಹೀಗೆ ಮಾಡದೆ 
ಆಗಾಗ್ಗೆ ಬಂದು ಭೆಟ್ಟಿ ಕೊಡುವದಕ್ಕಾಗಿಯೇ ನಾನು ನಿಮಗೆ ಈ ವಿಳ್ಯ 
ವನ್ನು ಕೊಡುತ್ತೇನೆಂದು ನುಡಿದು, ಮಾಯೆಯು ಕರಂಡಕದೊಳಗಿನ 
ಒಂದೆರಡು ವಿಳ್ಯಗಳನ್ನು ತೆಗೆದು ಗುಲಾಮ ಆಲಿಯ ಕೈಗಿತ್ತಳು 

«ತಂಗೀ, ಈ ಸಾರೆ ನಿನಗೆ ಭೇಟಿಯಾಗಲಿಕ್ಕೆ ತುಸ ವಿಲಂಬವಾದ 
ಜ್ಹೇೀನೊ ನಿಜ; ಆದರೆ ಮಹತ್ವದ ರಾಜಕಾರಣದ ಮೂಲಕ ಇಷ್ಟು ದಿನಗಳ 
ವರೆಗೆ ಬರಲಿಕ್ಕಾಗಿರಲಿಲ್ಲ. ಸಮಯ ದೊರೆಶಾಗೆಲ್ಲ ಸಾವಿರ ಕೆಲಸ ಬಿಟ್ಟು 
ಬಂದು ನಿನಗೆ ಭೆಟ್ಟ ಯಾಗುತ್ತಿರುವದಿಲ್ಲವೆ?” ಎಂದು ಮುಗುಳು ನಗೆಯುಕ್ತ 
ವಾಗಿ ನುಡಿದ 2, ಗುಲಾಮ ಅಲಿಯು ತಾಂಬೂಲ ಭಕ್ಷಿಸಲುದ್ಯುಕ್ತನಾದನು. 

« ಇಲ್ಲಿಗೆ ಬರದಿರಲಿಕ್ಕೆ ರಾಜಕಾರಣದ್ದೊಂದೇ ನೆವವೋ, ಗೃಹ 
ಕಾರಣದ ಬೇರೆ ನೆವಪುಂಟಾಗಿತ್ತೋ ಯಾರು ಬಲ್ಬರು? ಬೀಬೀಸಾಹೇಬರ 
ಅನ್ಬಣೆ ದೊರೆತಿರಕ್ಕಿಲ್ಲೆ ದು ತೋರುತ್ತಗೆ. ಜಹಗಿರದಾರರೇ, ನನ್ನ ಅನು 
ಮಾನ ಸತ್ಯವಪ್ಟ್ರೇ ಗ 

«(ನಾನು ಬೀಬೀಸಾಹೇಬರ ಅಂಥ ಹೊಲ್ಲದ ವಿಚಾರಗಳಿಗೆ ತರೆಹಾಕು 
ವವನೇ? ತಂಗೀ, ಮಿಥ್ಯಾರೋಸಮಾಡಿ ನನಗೇಕೆ ದೋಷ ಕೊಡುತ್ತೀ?'' 

*ಜಹಗೀರದಾರರೇ, ಬೀಬೀಸಾಹೇಬರು ಸೌಖ್ಯವಾಗಿರುವರೇ? ಎಷ್ಟೇ 


೧೦ ಹಿಂದೂ-ಮುಸಲ್ಮಾನರ ಐಕ್ಯ? 


ದಿನಗಳಿಂದ ನಾನವರಿಗೆ ಭೇಟಿಯಾಗಿರುವದಲ್ಲ.'' 

««ಕ್ಷೇಮವಾಗಿರುತ್ತಾರೆ, ನಾಳೆ ಬೆಳಿಗ್ಗೆ ಮೇಣೆಯನ್ನು ಇಳಿಸಿ ಕೊಡು 
ವೆನು. ಶಿವದಾಸರೀ, ಈ ನಮ್ಮ ತಂಗಿಯನ್ನು ಕಳಿಸಿ ಕೊಡಲಿಕೈ ಅನು: 
ಕೂಲವಾಗ ಬಹುದೊ ?” 

«ಇದೆಂಥ ವಿಲಕ್ಷಣ ಪ್ರಶ್ನೆ ಮಾಡುತ್ತೀರಿ ಜಹಗೀರದಾರರೇ? ಇವ. 
ಳನ್ನು ನಿಮ್ಮಲ್ಲಿಗೆ ಕರೆದೊಯ್ಯುವದಕ್ಕಾಗಿ ನನ್ನ ಅನುಮತಿಯೇತಕ್ಕೆ? ಕರಿ 
ದೊಯ್ಯ ಬೇಕೆಂದು ಅನಿಸಿದಾಗೆಲ್ಲ ತಾವು ಇವಳನ್ನು ಕರೆದೊಯ್ಯಬಹುದು. 
ನನಗೆ ಹೇಗೆ ಇವಳು ಮೊಮ್ಮಗಳೋ, ಹಾಗೆಯೇ ನಿಮಗೂ ಇವಳು. 
ಮೊಮ್ಮಗಳಲ್ಲವೆ? ಯಾಕಂದರೆ ನೀವು ನನ್ನ ಬೆನ್ನಿಲೆ ಬಿದ್ದ ಬಂಧುಗಳಂತಿ 
ರುವಿರೆಂಬದನ್ನು ಬೇರೆ ಹೇಳಬೇಕೆ?” 

« ಶಾವು ಅನುಗ್ರಹಪೂರ್ವಕವಾಗಿ ನನ್ನನ್ನು ತಮ್ಮ ಬಂಧುಗಳೆಂದು 
ಕಿಳಿಯುತ್ತಿರುವದು 'ತಮ್ಮಂಥ ವಿದ್ವಾನ” ಬ್ರಾಹ್ಮಣರಿಗೆ ಯೋಗ್ಯವೇ ಸರಿ.” 

«ಇದರಲ್ಲಿ ನನ್ನ ಅನುಗ್ರಹವೇತರದು? ಅನುಗ್ರಹಕರ್ತರು ತಾವೇ 
ಆಗಿರುತ್ತೀರಿ. ಆಗುತ್ತಿದ್ದರೆ, ನನ್ನ ನಿಗ್ರಹವು ಮಾತ್ರ ನಿಮಗಾಗುತ್ತಿರಬಹು 
ದಾಗಿದೆ. '' 

« ಬ್ರಾಕ್ಮಣೋತ್ತಮಾ, ಬ್ರಾಹ್ಮಣರ ವಾಕ್‌ಪಾಂಡಿತ್ಯದ ಹುಟ್ಟ 
ಗುಣವು ನಿನ್ನಿಂದ ಹೇಗೆ ತೊಲಗಬೇಕು? ಹುಟ್ಟಿಗುಣ ಹುಗಿದರೂ ಹೋಗ 
ಬಲ್ಲದೆ? ತಂಗೀ, ನಮ್ಮ ಬೀಬೀಸಾಹೇಬರ ಬೇಟಗೆ ಬರುವಾಗ ನೀನೇನು 
ನಜರಾಣೆ ತರುವೆ, ಹೇಳು ನೋಡುವಾ?'' 

«ದಿನಾಲು ನಜರಾಣೆ ತರಲಿಕ್ಕೆ ನಾವೇನು ಜಹಗೀರಿದಾರರೇ?'” 
ಎಂದು ಮಾಯೆಯು ಸ್ಮಿತವದನದಿಂದ ನುಡಿಯಲು, 

“ನಜರಾಣೆ ತರದಿದ್ದರೆ ನಿನಗೆ ಬೀಬೀಸಾಹೇಬರ ಭೇಟಿ ಹೇಗಾದೀತು?” 

«ಮಾಯಾ, ಮೊನ್ನೆ ಹೊಸದಾಗಿ ಕಲಿತಿರುವ ಆ ಶಿವಸ್ತೋತ್ರವನ್ನು 
ನಮ್ಮ ಜಹಗೀರದಾರರಿಗೆ ಅಂದು ತೋರಿಸಬಾರದೆ? ಅದು ಇವರಿಗೆ ರುಚಿಸಿ 
ದರೆ, ಅದನ್ನೇ ನೀನು ನಂಳೆ ಇವರ. ಬೀಬೀಸಾಹೇಬರೆದುರಿಗೆ ನಜರಾಣೆ 
ಯೆಂದು ಅಂದು ತೋರಿಸಿದರಾಯಿತು ಈ ಸ್ತೋತ್ರ-ಸದ್ಯಗಳೇ ನಮ್ಮ 
ಭಟ-ಭಿಕ್ಷುಕ ಬ್ರಾಹ್ಮಣರಿಂದ ಮಾರ್ಮರಿಗೆ ಕೈಸಡಿಲುಬಿಟ್ಟು, ಅರ್ಪಿಸುವ 
ನಜರಾಣೆಗಳಾಗಿರುತ್ತವೆ.'' 


ಔಹಿಂದೂ-ಮುಸ ಲ್ಮಾನರಐಕ್ಕ ೧೧ 


ಮಾಯೆಯು ತಾಂಬೂಲ ಕರಂಡಕವನ್ನು ಕೆಳಗಿಟ್ಟು, ದೇವಿಯ 
ಕಡೆಗೆ ಮೋರೆಮಾಡಿ ಕೈಜಿಇಡಿಸಿ, ಕಣ್ಣು ಮುಚ್ಚಿ, ಸುಂದರ ಸುಲಲಿತ ಸ್ವರ 
ದಿಂದ ಆ ಶಿವಸ್ತೋತ್ರವನ್ನು ಅನ್ನಲಾರಂಭಿಸಿದಳು 

ಆ ಸ್ತೋತ್ರವನ್ನು ಕೇಳಿ ಗುಲಾಮ ಆಲೀಸಾಹೇಬನ ಅಂತಃಕರಣವು 
ಪ್ರೇಮಭರಿತವಾಯಿತು. ಆಗ ಅವನ ಕಣ್ಣೊಳಗಿಂದ ಪ್ರೇಮಾಶ್ರುಗಳು 
ಒಂದೇಸವನೆ ಸುರಿಯಹತ್ತಿದವು ನಂತರ ಗದ್ಗ ದವಾಣಿಯಿಂದ ಅವನು: -- 
«ಅಹಹ! ಎಂಥ ಸುಲಲಿತ ಸ್ರೋತ್ರವಿದು!! ಈ ದೇಶದ ಕವಿಗಳು ದೇವರ 
ಸ್ತೋತ್ರಗಳನ್ನು ಎಷ್ಟು ಮಾರ್ಮಿಕವಾಗಿ ರಚಿಸುತ್ತಿರುವರಲ್ಲ! ಇಂಥ ಈ 
ಸುಂದರ ಸ್ತೋತ್ರಗಳು ಈ ಸುಕುಮಾರ ಬಾಲಿಕೆಯ ಬಾಯಿಂದ ಕೇಳಿದ 
ಠ“ಂತೂ ಕೇಳುವವನು ಒಮ್ಮೆಲೆ ತಲ್ಲೀನತೆಯನ್ನೇ ಹೊಂದಿಬಿಡುವನು!'' 

ಜಹಗೀರದಾರರೇ, ನೀವೀ ಸ್ತೋತ್ರವನ್ನು ಕೇಳಿ ಕೇವಲ ಹಿಂದು 
ಕಳೇ ಆಗಿಹೋದಿರಲ್ಲ?'' ಎಂಬ ಮಾಯೆಯ ಪ್ರಶ್ನೆಗೆ, 

«ಯಾವನು ದೇವರಲ್ಲಿ ನಿಜವಾದ ಭಕ್ತಿಯುಳ್ಳ ವನಿರುವನೋ ಅವನು 
ಹಿಂದೂ-ಮುಸಲ್ಮಾನಗಳೆಂಬ ದ್ವಂದ್ವಗಳಲ್ಲಿ ಎಂದೂ ಸಿಕ್ಕಲಾರನು. ಅವನು 
ಎಲ್ಲ ಧರ್ಮಿಗಳಿಗೂ ಸಮಾನನೇ ಆಗಿರುತ್ತಾನೆ.'' 

«ಒಬ್ಬನೇ ಎಲ್ಲ ಧರ್ಮಿಗಳಿಗೂ ಸಮಾನನಾಗುವದು ಶಕ್ಯವಾದರೂ 
ಉಂಟಿ?'” 

«ತಂಗೀ, ಹಾಗೆ ತಿಳಿಯಬೇಡ. ಆಂತರಿಕ ಸಮಾನತ್ವವು-ಶ್ರೇಷ್ಠತ್ವವು 
ಬಹಿರಂಗದಲ್ಲಿ ಹೇಗೆ ತಿಳಿದು ಬಂದೀತು? ಬಹಿರಂಗ ವ್ಯಾಪಾರದಲ್ಲಿ ಅಡಿ 
ಗಡಿಗೆ ಭೇದಭಾವಗಳಿರುತ್ತವೈ; ಆದರೆ ಅಂತರಂಗದ ಶುದ್ಧ ವ್ಯಾಪಾರಕ್ಕೆ 
ಯಾವ ಭೇದ- ಭಾವಗಳೂ ಸೋಂಕಲಾರವು.'' 

ಈ ಪ್ರಕಾರ ಅವರ ಸಂಭಾಷಣಾವು ನಡೆದಿರಲು, ಒಬ್ಬ ದೂತನು ಬಂದು 
ಜಹಗೀರದಾರನಿಗೆನವಾಬಸಾಹೇಬನ ಮಹತ್ವದ ಆದೇಶವನ್ನು ತಿಳಿಸಿದನು. 
ಕೂಡಲೆ ಗುಲಾಮ ಆಲಿಯು ಎದ್ದು ನಿಂತು :-- «ತಂಗೀ, ಮಾಯಾ 
ನಾನೀಗ ಹೊರಡುವೆನು. ಬಹಳ ದಿವಸಗಳಿಂದ ನಿನ್ನ ಭೇಟಗೆ ಯಾಕೆ 
ಬಂದಿರಲಿಲ್ಲೆ ದು ನೀನು ಆಗಲೆ ಸಿಟ್ಟಾಗಿದೆಯಲ್ಲವೆ? ಇಗೋ, ನೋಡ್ಕು 
ನನಗೆ ಷ್ಟು ಅವಸರದ ಕೆಲಸಗಳಿರುತ್ತವೆಂಬುದನ್ನು? ಶಿವದಾಸರೇ, ಬತ 
ಲಿಯಾ ಇನ್ನು?'' ಎಂದಂದು ಚಾರರನನ್ನನಃಸರಿಸಿ ನಡೆದನು. 


೧೨ ಹಿಂದೂ ಮುಸಲ್ಮಾನರೆ ಐಕ್ಯ 


ಆಗ್ಗೆ ಮಜೀದ ಖಾ ಎಂಬವನು ಬಂಗಾಲದ ನವಾಬನಾಗಿದ್ದನು. 
ಅಕಬರನು ದಿಲ್ಲಿಯ ಬಾದಶಹ. ಆಗಿನ ಆ ಬಾದಶಾಹೀ ಅಮಲಿನಲ್ಲಿ ನಮ್ಮ 
ಗುಲಾಮ ಅಲಿ ಅಲೀಬಾಗ ಸಂಸ್ಥಾನದ ಜಹಗೀರದಾರನಾಗಿದ್ದ. 

ಅಕಬರನು ಹಿಂದೂ.ಮುಸಲ್ಮಾನರನ್ನು ಸಮಾನವಾಗಿ ನಡೆಸಿಕೊಳ್ಳು, 
ತ್ತಿದ್ದನೆಂದು ಖ್ಯಾತಿಯಿದೆ; ಆದರೆ ಅಕಬರ ಬಾದಶಹನಿಗಿಂತಶ ಪೂರ್ವದಿಂದಲೇ 
ಬಾದಶಾಹೀ ರಾಜಧಾನಿಯಿಂದ ಬಹು ದೂರದಪಲ್ಲಿ ಸ್ಥಿರವಾಗಿ ವಾಸಿಸುತ್ತಿದ್ದ 
ಮುಸಲ್ಮಾನ ಅಮಲದಾರರೂ ಜಹಗೀರದಾರರೂ ಅಲ್ಲಿಯ ಹಿಂದೂ ಪ್ರಜೆ 
ಗಳೊಡನೆ ಉದಾರತನದಿಂದ ನಡೆಕೊಳ್ಳುತ್ತಿದ್ದರು; ಮತ್ತು ಹಿಂದು ಜನರಾ 
ದರೂ ಮುಸಲ್ಮಾನರ ಆ ಸೌಜನ್ಯಕ್ಕೆ ಸರಿಯಾಗಿಯೇ ನಡೆಯುತ್ತಿದ್ದರು. 
ಆಗಿನ ಸಮಾಜದಲ್ಲಿ ಜಾತಿಭೇದಗಳಿಂದ ವೈಷಮ್ಯಕ್ಕೆ ವಿಶೇಷ ಆಸ್ಪದವಿರ 
ಲಿಲ್ಲ. ಧರ್ಮದಿಂದ ಎಂಥ ನಿಷ್ಮುರಂಾಗಿದ್ದರೂ ದೂರ ದೂರ ಪ್ರದೇಶಗಳಲ್ಲಿ 
ಮುಸಲ್ಮಾನರ ಪ್ರಸಾರವು ವಿಶೇಷವಾಗಿದ್ದರಿಂದ, ಅವರ ಆ ನಿಷ್ಠುರತೆಯು 
ತಾನಾಗಿಯೇ ಕುಗ್ಗುತ್ತಿತ್ತು. ಅನುಯಾಯಿಗಳ ಬೆಂಬ.ವಿರದ್ದರಿಂದ, ಆಗಿನ 
ಮುಸಲ್ಮಾನ ಜನರು ತಮ್ಮ ಸುತ್ತಮತಿತ್ತಲಿನ ಹಿಂದುಗಳೊಡನೆಯೇ ಸಹ 
ಕಾರತೆಯಿಂದ ನಡೆಯಬೇಕಾದುದು ಸ್ವಾಭಾವಿಕವಾಗಿತ್ತು. ವ.ುಸಲ್ಮಾನರು. 
ಹಿಂದುಸ್ತಾನದಲ್ಲಿ ಬಹಳ ದಿವಸಗಳವರೆಗೆ ಇರಹತ್ತಿದ್ದರಿಂದ, ಅವರಲ್ಲಿ 
ದೇಶಾಭಿಮಾನವು ಬೆಳೆಯಿತು. ಸಹವಾಸಯೋಗದಿಂದ ಪರಸ್ಪರರಿಗೆ ಪರ 
ಸ್ಪರರ ಧರ್ಮದ ಮರ್ಮಗಳೆಲ್ಲ ಚೆನ್ನಾಗಿ ತಿಳಿದ್ಕು ಎಲ್ಲರೂ ಸ್ವ- ಧರ್ಮ 
ದಿಂದ ನಡೆಯಲು ಅನುಕೂಲವಾಗಿತ್ತು. ಧಾರ್ಮಿಕ ಬಾಬಿನಲ್ಲಿ ಯಾರೂ 
ಪರರಿಗೆ ತೊಂದರೆ ಕೊಡದಂತಾದರು. ಪ್ರಜೆಗಳ ಈ ತರದ ಸ್ವಧರ್ಮಾನು 
ರಾಗಕ್ಕೆ ಆಗಿನ ಉದಾರಮತವಾದಿಗಳಾದ ಮುಸಲ್ಮಾನ ಭೂಸ್ವಾಮಿಗಳೇ 
ಹೆಚ್ಚಾಗಿ ಕಾರಣರಾಗಿದ್ದರು. ಅವರಲ್ಲಿ ಅಲೀಬಾಗದ ಜಹಾಗಿರದಾರನಾದ 
ನಮ್ಮ ಗುಲಾಮ ಅಲಿ ಅಗ್ರಗಣ್ಯನಾಗಿದ್ದ. 

ಸರಳ, ಸಹೆದಯ ಹಾಗು ಧರ್ಮಪ್ರಾಣನಾದ ಗುಲಾಮ ಆಲಿ 
ಈಶ್ವರೀ ನಿಷ್ಕೆಯಿಂದಲೂ, ಪ್ರಜಾ ವಾತ್ಸಲ್ಯದಿಂದಲೂ ಲೌಕಿಕ ವಿಚಾರ 
ದಿಂದ ಎಷ್ಟು ಮಾನನೀಯನಾಗಿದ್ದನೋ, ಅದಕ್ಕಿಂತಲೂ ತನ್ನ ಅಂತರಂಗ 
ದಲ್ಲಿಯ ಹಿಂದು-ಮುಸಲ್ಮಾನರ: ಐಕ್ಚುದ ಲಾಲಸೆಯಿಂದ ಅವವ. ಹೆಚು. 
ಲೋಕಮಾನ್ಯನಾಗಿದ್ದ. 


ಹಿಂದೂ-ಮುಸಲ್ಮಾನರ ಐಕ್ಯ ಗಿಒ 


ಪೂರ್ವವಯಸ್ಸಿನಿಂದಲೂ ಶಿವದಾಸನ ಕೂಡ ಗುಲಾಮ ಆಲಿಯ. 
ಸಖ್ಯ ವಿಶೇಷವಾಗಿತ್ತು. ಶಿವದಾಸನಾದರೂ ಪಂಡಿತನೂ ಧಾರ್ಮಿಕನೂ 
ಇದ್ದಂತೆ ಪರಧರ್ಮ ಸಹಿಷ್ಣುತೆಯುಳ್ಳೆ ಉದಾರ ಸ್ವಭಾವದವನಿದ್ದ. ಮಹಾ 
ನುಭಾವದವನಾದ ಗುಲಾಮ ಆಳಿಯನ್ನು ಮ್ಲೇಂಛ ಜಾತಿಯವನೆಂದು 
ಅವನೊಡನೆ ಶಿವದಾಸನು ಕೊಂಚವೂ ತಿರಸ್ಕಾರದಿಂದ ನಡೆಯುತ್ತಿರಲಿಲ್ಲ. 
ಅವರೀರ್ವರಲ್ಲಿಯ ಬಾಲ್ಯ ಸಖ್ಯವು ಪರಿಣತ ವಯಸ್ಸಿನಲ್ಲೂ ಕ್ರಮವಾಗಿ 
ವೃದ್ಧಿಂಗತವಾಗುತಕಿತ್ತು. ಲೌಕಿಕಾಚಾರದ ಸಲುವಾಗಿ ಅವರು ತಮ್ಮ 
ತಮ್ಮ ಜಾತಿಯಂತೆ ಊಓ-ಉಡಿಗೆಗಳ ವ್ಯವಹಾರಗಳನ್ನಷ್ಟು ಬೇಕಿ ಬೇರೆ 
ಮಾಡುತ್ತಿದ್ದರೇ ವಿನಃ, ಅವರೀರ್ವರಲ್ಲಿ ಮಿಕ್ಕ ಭೇದಭಾವವು ಸ್ವಲ್ಪವೂ 
ಇರಲಿಲ್ಲ. ಸಹೃದಯನಾದ ಗುಲಾಮ ಆಲಿಯು ಬರಿಯ ಶಿವದಾಸನ 
ಕೂಡವೇ ಹೀಗೆ ನಡೆಯುತ್ತಿದ್ದನೆಂಶಲ್ಪ; ಹಿಂದೂ ಮುಸಲ್ಮಾನ 
ಜಾಕಿಯ ತನ್ನ ಎಲ್ಲ ಪ್ರಜಾಗಣಗಳೊಡನೆಯೂ ಕೀರ ಆತ್ಮೀಯ ಭಾವದಿಂದ 
ನಡೆಕೊಳ್ಳು ತ್ತಿದ್ದನು. « ತಾನು ಶ್ರೀಮಂತನಾದ ಜಹಗೀರದಾರ; ಪ್ರಜೆ 
ಗಳೊಡನೆ ಕೂಡಿ ನಡೆಯುವದರಿಂದ ತನ್ನ ಮರ್ಯಾದೆ ಕಡಿಮೆಯಾಗು 
ವದು” ಎಂಬ ದುರಹಂಕಾರ ಅವನನ್ನು ಕೊಂಚವೂ ಸೊಂಕಿದ್ದಿಲ್ಲ ಅದರಿಂದ 
ಆ ಪ್ರಜಾವತ್ಸಲನು ಪ್ರಜೆಗಳ ಮನೆಯ ಸರ್ವಸಾಧಾರಣ ಶುಭಕಾರ್ಯಗಳ 
ಲ್ಹಿಯೂ ಸಾವು-ಕೇಡುಗಳಂಥ ಕಠಿಣ ಪ್ರಸಂಗಗಳಲ್ಲಿಯೂ ಅವರೆ. ಮನೆ 
ಮುಟ್ಟ ಹೋಗಿ, ಅವರನ್ನು ಸಮಾಧಾನವಪಡಿಸುತ್ತಿದ್ದನು. 

ಶಿವದಾಸನು ಹಿಂದೂ ಧರ್ಮಶಾಸ್ತ್ರಾದಿಗಳಲ್ಲಿ ಪಾರಂಗತನಾಗಿದ್ದಂತೆ, 
ಗುಲಾಮ ಅಲಿಸಾಹೇಬನು ಮುಸಲ್ಮಾನೀ ಧರ್ಮಶಾಸ್ತ್ರಗಳನ್ನು ಚೆನ್ನಾಗಿ 
ತಿಳಿದವನಾಗಿದ್ದ. ಈ ಉಭಯ ವಿದ್ವಾಂಸರು ಪರಸ್ಪರರ ನಿಕಟ ಸಹವಾಸ 
ದಿಂದ ಪರಸ್ಪರರ ಧರ್ಮಗಳ ಮರ್ಮವನ್ನು ಚನ್ನಾಗಿ ಅರಿತುಕೊಂಡಿದ್ದರು. 
ಉಭಯ ಧರ್ಮಗಳ ಇಂಗಿತವು ಮನದಟ್ಟಾದದ್ದರಿಂದ, ಅವರೀವಳರೂ 
ಉಭಯ ಧರ್ಮಗಳಲ್ಲಿ ಒಳ್ಳೇ ಶ್ರದ್ಧಾವಂತರಾಗಿದ್ದರು. ಅವರಲ್ಲಿಯ ಆ 
ಶ್ರಶ್ಧೆ ಹಂದೂ ಮುಸಲ್ಮಾನರ ಐಕ್ಯಕ್ಕೆ ಕಾರಣವಾಗಿತ್ತೆಂದು ಬೇರೆ ಹೇಳ 
ಬೇಕಾಗಿರುವದಿಲ್ಲ. 


[೩] 


ಮಾ ಶಿವದಾಸನ ಒಬ್ಬೊಂಟಗಳಾದ ಮೊಮ್ಮಗಳು. ಭಾಲ್ಯ 
ದಲ್ಲಿಯೇ ಅವಳಿಗೆ ಮಾತಾ-ಸಪಿಶೃಗಳ ವಿಯೋಗವಾಗಿತ್ತು. ಶಿವದಾಸನಿಗೆ 


ಮತ್ತೆ ಇಬ್ಬರು ಮಕ್ಕಳಿದ್ದರು. ಅವರ ಮಕ್ಕಳು-ಮರಿಗಳಿಂದ ಅವನ ಮನೆ 
ಸುಶೋಭಿತವಾಗಿತ್ತು; ಆದರೆ ಶಿವದಾಸ ಆ ಎಲ್ಲ ಹುಡುಗರಿಗಿಂತ ತಂದಿ- 
ತಾಯಿಗಳಿಲ್ಲದ ಈ ಮಾಯೆಯನ್ನೇ ಹೆಚ್ಚಾಗಿ ಪ್ರೀತಿಸುತ್ತಿದ್ದ ಮಾಯೆಯು 
ಅಜ್ಜನ ಸಹವಾಸದಲ್ಲಿಯೇ ವಿಶೇಷವಾಗಿರುತ್ತಿದ್ದದರಿಂದ, ಅವನು ಅವಳಿಗೆ 
ಓದು-ಬರೆಹ-ಸ್ತೋತ್ರ ಪಾಠಗಳನ್ನು ಕಲಿಸಿದ್ದ ಶಿನದಾಸನ ಬಳಿಗೆ ಗುಲಾಮ 
ಆಲಿಯ ಬರ- ಹೋಗೋಣ ಹೆಚ್ಚು ಅದರಿಂದ ಅವನಾದರೂ ಶಿವದಾಸನ 
ಇತರ ಮೊಮ್ಮಕ್ಕಳಿಗಿಂತ ಮಾಯೆಯನ್ನ್ಸ್ವೇ ಬಹಳವಾಗಿ ಪ್ರೀತಿಸುತ್ತಿದ್ದ. 
ಮಾಯೆಯ ಮನೋಹರ ರೂಪ, ಮಾಧುರ್ಯಯುಕ್ತ ಕಂಠಸ್ವರ, ನಗೆ 
ಮೊಗ ಇವೆಲ್ಲವುಗಳು ಅವಳನ್ನು ನೋಡಿದ ಪ್ರತಿಯೊಬ್ಬರಲ್ಲಿಯೂ ಅವಳ 
ವಿಷಯದ ಆದರವನ್ನು ವೃದ್ಧಿಗೊಳಿಸುತ್ತಿದ್ದವು. ಪದ್ಧತಿಯಂತೆ ಬಾಲ್ಯ 
ಪಲ್ಲಿಯೇ ಮಾಯೆಯ ವಿವಾಹವಾಗಿತ್ತು; ಆದರೆ ಲಗ್ನವಾದ ತುಸ ದಿವಸ 
ಗಳಲ್ಲಿಯೇ ವಿಧಿವಶಾಶ್‌ ಆಕೆಗೆ ವೈಧವ್ಳ ಪ್ರಾಪ್ತವಾಯಿತು! ಸಂಸಾರ 
ಧರ್ಮಕ್ಕಾಗಿ ಮಾಯೆಯನ್ನು ದೇವರು ಸೃಷ್ಟಿಸಿರಲಿಲ್ಲ; ತನ್ನ ಸೇವೆಗಾಗಿಯೇ 
ಅವಳಿಗೆ ಸ್ತ್ರೀ ಜನ್ಮವನ್ನು ಕೊಟ್ಟು ಮರ್ತ್ಯಲೋಕಕ್ಕೆ ಕಳಿಸಿದ್ದನು! 

ಗುಲಾಮಅಲಿಯು ಚಂಡೀಮಂಟಪದಲ್ಲಿ ಕುಳಿತಾಗ ಸಾಶ್ರುನಯನ 
ಗಳಿಂದ ಶಿವದಾಸನನ್ನು ಕುರಿಶು:- ಬ್ರಾಹ್ಮಣೋತ್ತಮನೇ, ನಮ್ಮ ಈ 
ತಂಗಿ ತನ್ನ ಶೇಷಾಯುಷ್ಯವನ್ನು ಯಾವ ವಿಧವಾಗಿ ಕಳೆಯಬೇಕು? ಈ ವಿಷ 
ಯಕ್ಕೆ ನೀವೇನಾದರೂ ಆಲೋಚಿಸಿರುವಿಕೇನು?'' ಎಂದು ಪ್ರಶ್ನೆ ಮಾಡಲ್ಕು 

«ಜಹಗೀರದಾರರೇ, ವಿಚಾರವನ್ನೇನು ಮಾಡತಕೃದ್ದಿದೆ? ಜನ್ಮ- 
ಜನ್ಮಾಂತರದ ಕರ್ಮಫಲದಿಂದಲೆ* ಅವಳಿಗೀ ಬಾಲವೈಧವ್ಯ ಪಾಪ್ತವಾಗಿದೆ; 
ಇಲ್ಲದಿದ್ದರೆ ಈ ನಮ್ಮ ಮಾಯೆ ಇಷ್ಟೊತ್ತಿಗೆ ಸಂಸಾರದ ಮಧುರ ಫಲಗಳನ್ನು 
ಸೇವಿಸಣತ್ತುತ್ತಿದ್ದಳಲ್ಲವೆ?'' ಎಂದು ನುಡಿದು ಶಿವದಾಸನು ಉಸಿರ್ಗರೆದ. 

«ಹಾಗಾದಕೆ ಸಂಸಾರಧರ್ಮವರ್ಜಿತಳಾದ ಇವಳು ಇನ್ನು ತನ್ನ 
ಆಯುಷ್ಯವನ್ನು ಹೇಗೆ ಕಳೆಯಬೇಕು?', 


ಹಿಂದೂ-ಮುಸಲ್ಮಾನರ ಐಕ್ಯ ೧೫ 


“ಪತಿ-ಪತ್ನಿ ಧರ್ಮದಿಂದ ವಂಚಿತಳಾದ ಮಾತ್ರದಿಂದ ಇವಳಿಗೆ ಬೇಕೆ” 
ಸಂಸಾಕೋಪಾಧಿಗಳು ಇರುವದಿಲ್ಲೆಂತಲ್ಲ; ಬೇಕಾದಸ್ಟಿರುತ್ತವೆ. ವೃದ್ಧರಾದ: 
ಅತ್ತೆ-ಮಾವಂದಿರ ಸೇವಾ-ಶುಶ್ರೂಷೆಗಳಲ್ಲಿಯೂ ಭಾವ.ಮೈದುನರ ಸಂತತಿ 
ಪಾಲನ-ಪೋಷಣಗಳಲ್ಲಿಯೂ ನಿರತಳಾಗಲಿಕೆ ಇವಳಿಗೆ ಆಸ್ಪದವಿರುತ್ತದೆ.''' 

«(ಸ್ತ್ರೀಯರು ಅವೆಲ್ಲ ಸಂಸಾರೋಪಾಧಿಗಳಲ್ಲಿ ಸಹಜವಾಗಿ ನಿರತರಾಗು 
ವಂತಿದ್ದರೂ, ಪ್ರಿಯಕರನಿಲ್ಲದ ಆ ಸಂಸಾರ ಶಕಟ ಎಳೆ`ುಲಿಕ್ಕೆ ವಿಚಾರವಂತ 
ವಿಧವೆಯರಿಗೆ ಹುರುಪು ಬರುವದಿಲ್ಲ. ಅತ್ತೆ-ಮಾವಂದಿರೂ ಸಂಸಾರದ ಬೇಕೆ 
ಪ್ರಮುಖರೂ ಪ್ರಸಂಗೋಪಾರ್ತ ಇವರನ್ನು ತುಸ ಜರೆದರಂತೂ ಕೆಲಸವೇ 
ಮುಗಿಯಿತು. ಆದ್ದರಿಂದ ಶಿವದಾಸರೇ, ಇವಳನ್ನು ಅಂಥ ಅನಿಶ್ಚಿತ ವಾತಾ 
ವರಣದ ಸಂಸಾರದಲ್ಲಿ ತೊಡಗಿಸುವದಕ್ಕಿಂತ್ಕ ಸದಾ ಥಿಶ್ಚಿತವಾದೀ ಚಂಡಿ 
ಮಹಾಮಾಯೆಯ ಸಂಸಾರದಲ್ಲಿ ತೊಡಗಿಸಿ ಬಿಡುವದು ಒಳಿತೆಂದು ನನಗೆ 
ತೋರುತ್ತದೆ. ಈ ದೇವಶೆಯ ಸೇವಾಸೂತ್ರಗಳಿಂದಲೇ ಇವಳ ತನುಮನ 
ಗಳಿಗೆ ನಿಜವಾದ ಸುಖ-ಶಾಂತಿಗಳು ದೊರೆತರೆ ದೊರೆಯುವ ಸಂಭವವಿರು 
ತ್ತದೆ ಈ ಉದ್ದೇಶವನ್ನಿಟ್ಟುಕೊಂಡು ನೀವೀ ಎದುರಿಗಿನ ವಿಶಾಲವಾದ 
ಗಂಗಾತೀರದಲ್ಲಿ ಒಂದು ದೇವತೆಯನ್ನು ಪ್ರತಿಷ್ಠಾಪನೆ ಮಾಡಿರಿ. ನಮ್ಮ 
ತಂಗಿ ಆ ದೇವಾಲಯದಲ್ಲಿ ವಾಸಿಸಿ ದೇವರ ಸೇವೆಯನ್ನೂ ದೀನ-ದುರ್ಬಲ 
ರಾದವರ ಸೇವೆಯನ್ನೂ ಮಾಡಲಿ. ನಾನು ಆ ದೇವಾಲಯವನ್ನು ಕಟ್ಟಿಸ 
ಲಿಕ್ಕೆ ಬೇಕಾಗುವಷ್ಟು ಹಣ ಕೊಡುವೆನಲ್ಲದೆ, ಆ ದೇವತೆಯ ಪೂಜಾ-ಪುರ' 
ಸ್ಥಾರಗಳ ವಿನಿಯೋಗಕ್ಕಾಗಿಯೂ ದೀನ-ದುರ್ಬಲರ ಊಟ-_ಉಪಚಾರ 
ಗಳ ಖರಚ್ಚಿಗಾಗಿಯೂ ಒಂದು ತಾಲೂಕಿನ ಉತ್ಸಕ್ತಿಯನ್ನು ನಮ್ಮ ತಂಗಿಯ: 
ಹೆಸರಿಗೆ ಇನಾಮು ಬರೆದು ಕೊಡುವೆನು. ನಮ್ಮ ತಂಗಿ ದೇವರನ್ನು ಆರಾಧಿ 
ಸಲಿ. ಅನಾಥ ಜನರನ್ನು ಸಂತೋಷಗೊಳಿಸಿದರೆ, ದೇವರ ಸಂತುಪ್ಪತೆಯು 
ತಾನೇ ಆಗುವದು; ದೀನ-ದುರ್ಬಲರಿಗೆ ಉಣಬಡಿಸುವದೇ ದೇವರಿಗೆ 
ನೈವೇದ್ಯವನ್ನರ್ಪಿಸೋಣ. ಅಂಥವರಿಗೆ ಬಟ್ಟಿ-ಬರೆಗಳನ್ನು ಕೊಟ್ಟರೆ ದೇವ 
ರಿಗೆ ವಸ್ತ್ರಾಭರಣಗಳನ್ನು ಕೊಟ್ಟ ಂತಾಗುವದು. ಅನಾಥರ ಕಪ್ಪವನ್ನು ಪರಿ 
ಹರಿಸುವದೇ ದೇವರ ಮುಖ್ಯ ಸೇವೆಯೆ'ಂದು ನನ್ನ ನಿಶ್ಚಿತ ಮತವಾಗಿರು 
ತ್ತದೆ. ಬ್ರಾಹ್ಮಣಶ್ರೀಷ್ಕರೇ, ಈ ನನ್ನ ಲೋಕಸೇವೆ-ದೇವಸೇನೆಗಳ ಕಲ್ಪ 
ಫೆಯು ಢಿಮಗೆ ಸಮ್ಮತವಾದಕೆ, ನೀವು ನಮ್ಮ ತಂಗಿಯನ್ನು ಆ ಅಸ್ಥಿರವಾದ 


೧೬ ಹಿಂದೂ-ಮುಸಲ್ಮಾನರ ಐಕ್ಯ 


ಸಂಸಾರದ ಕೊಳೆಪಾಟದಲ್ಲಿ ದೂಡು ವದಕ್ಕಿಂತ, ಸ್ಥಿರವಾದ ಈ ದೇವಶಾ 
ಉಾಧನೆಯಲ್ಲಿ ತೊಡಗಿಸುವದು ಶಕೃದ್ದಾಗಿರುತ್ತದೆ. ಬ 
ಗುಲಾಮ ಆಲಿಯ ಈ ಸ್ಫೂರ್ತಿದಾಯಕ ವಚನಗಳನ್ನು ಕೇಳಿ, ಶಿವ 

ದಾಸನ: ಕುಳಿತ ಸ್ಥಳದಿಂದೆದ್ದು ಆ ಜಹಗೀರದಾರನನ್ನು ಅಲಿಂಗಿಸಿ;."ಜಹ 
ಗೀ”ದಾರರೇ, ನಿಮ್ಮಲ್ಲಿಯ ಹಿಂದು-ಮುಸಲ್ಮಾನರ ವಿಷಯದ ಸಮತ್ವವು 
ಧೆನ್ಯವಾಗಿರುತ್ತದೆ!'' ಎಂದಂದನು. ಜಹಗೀರದಾರನಾದರೂ ಶಿವದಾಸನನ್ನು 
ತನ್ನ ಬಾಹುದ್ವಯಗಳಿಂದ ದೃಢವಾಗಿ ಆಲಿಂಗಿಸಿದನು. ಆಗ ಅವರೀರ್ವರ 
ನೇತ್ರಗಳಿಂದ ಆನಂದಬಾಪ್ಪಗಳು ಹೊರಬಿದ್ದು ಸಂಗಮ ಸ್ಥಳದಲ್ಲಿ ಗಂಗಾ- 
ಯಮುನೆಗಳ ನೀರು ಒಟ್ಟಾಗಿ ಹರಿಯುವಂತೆ, ಅವು ಭೂಮಿಯ ಮೇಲೆ 
ಬೀಳುವಾಗ ಸಂಗಮ ಹೊಂದಿಯೇ ಬಿದ್ದವು. 

ಅವರೀರ್ವರಲ್ಲಿ ಈ ಪ್ರಕಾರ ಸಂಭಾಷಣವಾದ ಕೆಲವು ದಿವಸಗಳಲ್ಲಿಯೇ 
ಗಂಗಾತೀರದ ಬಾ ಸ್ಥಳದಲ್ಲಿ ಒಂದು ನೂತನ ಚಂಡಿಮಂಟಪನ 
ಕಟ್ಟಲ್ಲ ಬ್ಬಟ್ಟಿ ತು. ಆ ದೇವಾಲಯದ ಸುತ್ತಲೂ ನೇತ್ರಾನಂದಕರವಾದ 
ಹೂರೋಟವೂ, ದೇವಾಲಯಕ್ಕೆ ಹೊಂದಿ ದೀನ-ದುರ್ಬಲರ ವಾಸಕ್ಕಾಗಿ 
ಚೆ ಕೃ- ದೊಡ್ಡ ಧರ್ಮಶಾಲೆಯಂಥ ಬೀಡಾರಗಳೂ ಪರಿಶೋಭಿಸಿದುವು. 
ಸುಮುಹೂರ್ತದಲ್ಲಿ ಶಿವದಾಸನು ದೇವತಾ ಪ್ರಕಿಷ್ಠಾಪನೆ ಮಾಡಿದನು. 
ವಚನ ವಿತ್ತಂತೆ ಜಹಗೀರದಾರನು ಒಂದು ತಾಲೂಕಿನ ಆದಾಯವನ್ನು 
ಮಾಯೆಯ ಹೆಸರಿಗೆ ಏರೆಸಿಟ್ಟನು. ಆ ದೇವಾಲಯದಲ್ಲಿ ವಾಸಿಸಿ ಮಾಯೆಯು 
ದೇವತೆಯ ಆರಾಧನೆಯಲ್ಲಿಯೂ, ದೀನ-ದುರ್ಬಲರನ್ನು ಸಂತೋಷಿಸುವದ 
-ರಲ್ಲಿಯೂ ತನ್ನ ಎಲ್ಲ ಶಕ್ತಿ-ಸಮಯಗಳನ್ನು ವಿನಿಯೋಗಿಸಲಾರಂಭಿಸಿದಳು. 


ರ್ರ 


೩] 
(೪) 


ಉವಿಷ್ಟೋ ವರ್ಷಗಳು ಕಳೆದವು. ಶಿವದಾಸನು ಮೃತ್ಯುಶಯ್ಯೆಯಲ್ಲಿ ಪವಡಿ 
ಸಿದ್ದನು. ಅವಸಾನ ಕಾಲಕ್ಕೆ ಅವವು ಗುಲಾಮ ಆಲಿಯನ್ನು ಕರೆಸಿಕೊಂಡು 
ಮಾಯೆಯ ಕೈಯನ್ನು ಅವನ ಕೈಯಲ್ಲಿಶ್ತು, ಗದ್ಗದ ಕಂಠದಿಂದ ಏನೋ 
ಹೇಳಬೇಕೆಂದನು; ಆದರೆ ಅಷ್ಟರಲ್ಲಿ ಅವನ ವಾಣಿಯೇ ಕುಂಠಿತವಾಗಲು, 
ಸಾಶ್ರುನಯನದಿಂದ ಅವರೀರ್ವವರ *ಡೆಗೆ ನೋಡಹತ್ತಿದನು. 

ಸಹೈದಯನಾದ ಗುಲಾಮ ಆಲಿಗೆ ಭ್ರಾತೃಸಮಾನನಾದ ಶಿವದಾಸನ 
ಆಂಶರ್ಭಾವ ತಿಳಿದು ಬಂದಿತು. ಆಗ ಅವನು 2“ ಬ್ರಾಹ್ಮಣಶ್ರೇಷ್ಠಾ, 
ಮಾಯೆಯ ಮಾಯೆಯನ್ನು ಪರಿತ್ಯಜಿಸಿ, ಇಸ್ಟದೇವತೆಯನ್ನು ಸ್ಮರಿಸುವವ 
ನಾಗು. ಮಾಯೆಯು ಈಗ ಮನುಷ್ಯಳಾಗಿ ಉಳಿದಿರುವದಿಲ್ಲ. ಅವಳು ನನ್ನ 
ಪರಮ ದೇವತೆಯಾಗಿರುತ್ತಾಳೆ. ನಾನು ಅವಳನ್ನು ರಕ್ಷಣೆಮಾಡುವೆನೆನ್ನು 
ವದಕ್ಕಿಂತ, ಅವಳೇ ನನ್ನಂಥ ಸಾವಿರಾರು ಗುಲಾಮರನ್ನು ರಕ್ಷಿಸಲು 
ಸಮರ್ಥಳಾಗಿರುತ್ತಾಳೆ. '' 


ಮುಸಲ್ಮಾನನ ಈ ವಚನಗಳನ್ನು ಕೇಳಿ, ಶಿನದಾಸನ ಅಂತರಂಗ 
ದೊಳಗಿನ ಮಾಯೆಯ ವಿಷಯದ ಮಾಯೆಯು ಕಡಿಯಲು ಅವನ ಕಣ್ಣೊ 
ಳಗಿಂದ ಮಸೆಯಾಮುಕ್ತಿಪ್ರದವಾದ ಆನಂದಬಾಪ್ಪಗಳು ಸುರಿದವು. ಪರ 
ಕ್ಷಣದಲ್ಲಿಯೇ ತಿವದಾಸನ ಇಹಪರ್ಯವಸಾನವಾಯಿತು. ಶಿವದಾಸನು 
ಉಲ್ಲಸಿತ ಮೊಗದಿಂದ ಪ್ರಾಣೋತ್ಕ್ರ್ರಮಣ ಮಾಡುವಾಗ ಗುಲಾಮ 
ಆಲಿಯು ಗದ್ಗದ ಕಂಠದಿಂದ:--“ಬಾಹ್ಮಣಶ್ರೇಷ್ಕರೇ, ನಡೆಯಿರಿ -ನಡೆಯಿ 
ರಿನ್ನು ಸ್ವರ್ಗಕ್ಕೆ. ಪರಕ್ಷಣದಲ್ಲಿ ಸ್ಪರ್ಗಸುಖಗಳಲ್ಲಿ ಏರತರಾಗುವ ಫೀವ್ರ 
ನಿಮ್ಮಿ ಗುಲಾಮನನ್ನು ಶೀಘ್ರವಾಗಿ ನಿಮ್ಮೆಡೆಗೆ ಬರಮಾಡಿಕೊಳ್ಳಲಿಕ್ಕೆ 
ಮರೆಯಜೇಡಿರಿ” ಎಂದು ಪ್ರಾರ್ಥಿಸಿದನು. 


[81] 


೮ ೆ ಜೆ ಕೆಲ ದಿನಗಳ ತರುವಾಯ ಒಂದು ದಿನ ರಾತ್ರಿ ಗುಲಾಮ 
ಆಲಿಯು ಆ ನೂತನ ಚಂಡಿಮಂಣಪದ ಪ್ರಾಂಗಣದಲ್ಲಿ ಯಾವನೊಬ್ಬ 
ತರುಣ ಯವನನ ರುಂಡವನ್ನು ತನ್ನ ಕೈಯೊಳಗಿನ ಹದನಾದ ಖಡ್ಗ ಜದ 
ಕತ್ತರಿಸಿ, ಒಳ್ಳೇ ತ್ವೇಷದಿಂದ ಆ ರುಂಡದ ಕಡಿಗೆ ನೋಡುತ್ತಿರಲು. ಡೇವಿ 
ಮಂದಿರದಿಂದ ಬರುತ್ತಿದ್ದ ಮಾಯೆಗೆ ಆ ಭೀಷಣ ದೃಶ್ಯವು ಕಾಣಿಸಿತು ಆಗ 
ಅವಳು ಲಗುಬಗೆಯಿಂದ ಜಹಗೀರದಾರನೆಡೆಗೆ ಬಂದು:.“ಜಹಗೀರದಾರಕೇ, 
ಇದೇನು ಮಾಡುವಿರಿ? ನಿಮ್ಮ ಸರ್ವಶ್ಯವನ್ನೂ ಘಾತಮಾಡಿಕೊಳ್ಳುವ 
ಇದೆಂಥ ನಿಂದ್ಯ ಕೆಲಸವನ್ನು ಮಾಡಿಬಿಟ್ಟ ರಲ್ಲ! ಈ ನಿಮ್ಮ ದುಷ್ಟ್ಮೃತಿಗೆ ಎಂಥ 
ದುಷ್ಟ ಫಲಗಳುಂಬಾದಾವೆಂದು ಯಾರು ಹೇಳಬೇಕು? ನಿಮ್ಮ ಕೈಯಲ್ಲಿ ಹಿಡಿ 
ದಿರಿವ ಈ ರುಂಡಕ್ಕೆ ಪ್ರ ಪ್ರತಿಯಾಗಿ ನೀವು ನಿಮ್ಮ ಸ್ವಂತದ ರುಂಡವನ್ನು ಅರ್ಬಿ 
ಬೇಕಾಗುವದಲ್ಲದೆ, ನಿಮ್ಮ ಆಸ್ತಿ-ಪಾಸ್ತಿಗಳೂ, ಪ್ರಿಯಕರ ಪ್ರಜಾಗಣವೂಸ 
ಮಣ್ಣು ಪಾಲಾಗುವ ಪ್ರಸಂಗ ಒದಗಿತಲ್ಲಿ ಈ ಸಹಸ್ರಶೀರ್ಷದ ಕಾಲಕೂಟ 
ನನ್ನು “ೀವೇಕೆ 3ಡವಿವಿರಿ? ನನ್ನನ್ನು ರಕ್ಷಿಸುವ ಸಲುವಾಗಿ ನೀವೀ ನಿಂದ್ಯ 
ಕೆಲಸವನ್ನು ಕೈಕೊಳ್ಳ ತಕ್ಕಗ್ದಿದ್ದಿಲ್ಲ ನನಗೆ ಇ ಇಂಥ ನೀಚರಿಂದ ಆಗುವದೇನು? 
ನಮ್ಮ ಸ ಎಂಥ ದುರ್ಧರ ಸಂಕಟದಿಂದಲಾದರೂ ನನ್ನನ್ನು 
ರಕ್ಷಿಸಲು ಸಮರ್ಥಳಾಗಿರುತ್ತಾಳೆ. ಹೀಗಿರಲು, ವಿಕಾರವಶರಾಗಿ ನೀವಿನೆಂಥ 
ಹೇಸಿ ಕೆಲಸ ಮಾಡಿರುವಿರಲ್ಲ? '' ಎಂದು ನುಡಿದಳು. 

ತುಸ ಶಾಂತನಾಗಿ ಗುಲಾಮ ಆಲಿಯು ೨ ತಂಗೀ, ನೀನು ಹೀಗೆ 
ಹೇಳುವದು ಸ್ವಾಭಾವಿಕವಾಗಿರುತ್ತದೆ;ಆದರೆ ನಾನು ನನ್ನ ಭಾರ್ತೃವಾದ ಶಿವ 
ದಾಸನಿಗೆ ಮರಣಕಾಲಕ್ಕೆ ಕೊಟ ಸ್ವವಚನಪಾಲಸುವದಕ್ಕೆಂದು ನನ್ನಿ (ಕೃತಿಯು 
ಯಥಾರ್ಥವಾಗಿರುತ್ತದೆ ನಿನ್ನ ಸಕ ಪ್ರಕಾರ ನಿನ್ನನ್ನು "ಸು 
ವವಳೂ ನಾಶಪಡಿಸುವವಳೂ ವುಹಾಮಾಯೆ:ಯೇ ಎಂದು ನೀನನ್ನು ನದು 
ಯೋಗ್ಯವಾಗಿರುತ್ತದೆ;ಆದರೆ ಕೇವಲಸಂಸಾರೋಪಾಧಿಗಳಿಂದ ಅನರಿಸಲ್ಪಟ್ಟ 
ನಾವು- ಸಂಸಾರಿಗಳು, ಎಲ್ಲ ವಿಷಯದಲ್ಲಿಯೂ ದೇವರಮೇಲೆ ಭಾರಹೊರಿಸು 
ವದಿಲ್ಲ ನಮ್ಮಕ್ಕೆ ಯಿಂದ ನೀಗುವ ಕೆಲಸಗಳನ್ನೆಲ್ಲ ನಾವೇ ಮಾಡುತ್ತೇವೆಂದು 
ಅಭಿಮಾನ ವಹಿಸಿ, ಕೈಲಾಗದ ಕೆಲಸಗಳ ಭಾರವನ್ನು ಮಾತ್ರ ನಿರಭಿಮಾನ 


ಒಬಂದೂ-ಮುಸಲ್ಮಾನರಐಕ್ಯ ೧೯ 


ದಿಂದ ದೇವರ ಮೇಲೆ ಹೊರಿಸಿ ಬಿಡುತ್ತೇವೆ. ಆದ್ದರಿಂದ ನಮ್ಮ ಈ ದ್ವಿಧಾ 
ವೃತ್ತಿಯಿಂದ ನವಗೆ ಆಗಾಗ್ಗೆ ಎಷ್ಟೋ ಸಂಕಟಗಳು ಪ್ರಾಪ್ತವಾಗಿ, ನಾವು 
ಅವುಗಳ ಪ್ರಖರತೆಗೊಳಗಾಗಬೇಕಾಗುತ್ತದೆ. ಪ್ರಸ್ತುತದಲ್ಲ ನಾನು ನಿನ್ನನ್ನು 
ಸಂರಕ್ಷಿಸುವನೆಂಬ ಅಭಿಮಾನ ವಹಿಸಿರುವದರಿಂದಲೇ ನನ್ನಿಂದ ಈ ಹೇಯ 
ಕೃತ್ಯವು ಸಂಘಬಓಸಿರುತ್ತದೆ. ತಂಗೀ, ಮಾಯಾ, ಸಂಸಾರ ಧೆರ್ಮ ಪಾಲಿಸ 
ಲಿಕ್ಕೆ ಹೊಣೆಗಾರನಾದ ನಾನು, ನಿನ್ನ ಅಜ್ಜನಿಗೆ ಕೊಟ್ಟ ವಚನ ಪಾಲಿಸುವ 
ದಕ್ಕಾಗಿ, ನನ್ನ ಇಮಾವ ಕಾಯ್ದುಕೊಳ್ಳು ಕೈಿವದಕ್ಕಾಗಿ ತಿಳಿದೂ ತಿಳಿದು ಈ 
ನೀಚ ಕಾರ್ಯಕೆ ತ್ರ ಪ್ರವೃತ್ತ ಸ ತ್ತೇನೆ. ಲೋಕದಲ್ಲ ಹು ಬ್ಬ ಬಂದ ಬಳಿಕ 
ಕೇವಲ ದೇವರ ದಾಸರಾಗಿ ಅವನ ಆಜ್ಞೆಯಂತೆ ನಡೆಯುವ ನಿನ್ನಂಥ ಮನು 
ಷ್ಯರು ಉತ್ತಮ ಕೋಟಯಲ್ಲಿ ಗಣ್ಯರಾಗುತ್ತಾರೆ. ಅವರು ದೇವರ ಆಜ್ಞೆಯ 
ಏನಃತಮ್ಮಯಾವ ಮನೋವಿಕಾರಗಳಿಗೂ ವಶರಾಗುವದಿಲ್ಲ; ಆದರೆ ತಂಗೀ, 
ನಮ್ಮಂಥ ಪಾಮರರು ವಿವಿಕ್ಷಿತ ಪ್ರಸಂಗಗಳಲ್ಲಿ ದೇವರ ಆಜ್ಞೆಯ ಮೇರೆಗೆ 
ನಡೆಯಬೇಕೆಂದೂ, ಮಿಕ್ಕ ಪ್ರಸಂಗಗಳಲ್ಲಿ ಸಂಸಾರಧರ್ಮಪಾಲನೆಗಾಗಿ 
ನಮ್ಮ ಬುದ್ಧಿ ತೋಚಿದಂತೆ ನಡೆಯಬೇಕೆಂದೂ ಗೊತ್ತು ಮಾಡಿಕೊಂಡು, 
ಅದರಂತೆ ನಡೆಯುತ್ತ ಬಂದಿರುವರು. ಹೀಗೆ ಯಥಾ ರೀತಿಯಾಗಿ ಸಂಸಾರ 
ಸಾಗಿಸುವದಾದರೂ ಕಡಿದೆ. ಯೋಗ್ಯತೆಯ ಕೆಲಸ ವೆಂತಲ್ಲ; ಆದರೆ ಈ 
ಸಂಸಾರ ಧರ್ಮಪಾಲನ ಮಾಡುವಾಗ ಸಂಸಾರಿಯು ಸದಭಿಮಾನ, ಸದಾ 
ಜಾರ, ಸನ್ಮಾರ್ಗ ಪ್ರವರ್ತನೆ ಮುಂಶಾದ ಸದ್ಗುಣಗಳಿಂದ ಪೋಷಿಶನಾಗಿರ 
ಬೇಕಲ್ಲ್ಪದೆ ದುರಭಿಮಾನ, ದುರಾಚಾರ, ದುಮರ್ಮಾರ್ಗನಿರತಕೆ ಮೊದಲಾದ 
ದುರ್ಗಣಗಳಿಂದ ಅವರಿಸಿರಲಾಗದು. ತಂಗೀ,ಮಾಯ್ಕಾಸಂಸಾರಿಗಳಲ್ಲಿ ಎಲ್ಲ 
ಸದ್ಗುಣಗಳಿಗಿಂತಲೂ ಇಮಾನ ಕಾಯುವ" ಶ್ರೀಷ್ಮಗುಣವೊಂದಿದ್ದರೆ, ಅವನು 
ಇಹ-ಪರಗಳಲ್ಲಿ ಅಖಂಡವಾದ ಸುಖಕ್ಕೆ ಪಾಳುಗಾರನಾಗುವನೆಂದು ನನ್ನ 
ದೃಢವಿಶ್ವಾವಿರುವದರಿಂದ, ನನ್ನ ಇಮಾನ ಕಾಯುವದಕ್ಕಗಿಯೇ ಸದ್ಯಕ್ಕೆ 
ನಾನೀ ನಿಂದ್ಯಕೆಲಸಮಾಡಿರುಕ್ತೇನೆ. ದೃಶ್ಯತಃ ಇದರಿಂದ ಎಷ್ಟೋ ದುಷ್ಪಲ 
ಗಳುಂಬಾಗುವವೆಂದು ಆನಿಸಿದರೂ, ನನ್ನ: ಖಂಬೀರವಾದ ಮನಸ್ಸಿಗೆ ಅವಾ 
ವುಗಳಣ ಲೇಪವಾಗಲಾರವೆಂದು ನನ್ನ ಮನೋಭಾವನೆಯಾನಿರುತ್ತದೆ.'' 
ಕೋಣಿತ ರಂಜಿತವಾದ ಗುಲಾಮ ಅಲಿಯ ಎರಡೂ ಕೆ ಕೈಗಳನ್ನು ತನ್ನ 
ಕೈಗಳಿಂದ ಹಿಡಿದು ಅಶ್ರು ಪೂರ್ಣವಾದ ತನ್ನ ದ್ಭ ಷಿ ಶಾಯನ್ನು ಕ ದೃಷ್ಟಿ 

ಯೊಡನೆ ಬೆರೆಸಿ, ಮಾಯೆಯು:-“ ಜಹಗೀರದಾರರಕೇ, ನನ್ನನ್ನು ಕ್ಷಮಿಸಿರಿ; 
ಬಿರಿನುಡಿ ನುಡಿದು ಸುಮ್ಮನೆ ನಿಮಗೆ ವ್ಯಥೆ ಕೊಟ್ಟದ್ದಕ್ಕಾಗಿ ಸಂಪೂರ್ಣವಾಗಿ 
ಕ್ಷಮಿಸಬೇಕೆಂದು ಈ ನಿಮ್ಮ ದೀನ ಮಾಯೆಯು ಬೇಡಿಕೊಳ್ಳುತ್ತಾಳೆ. 
ಇಮಾನವನ್ನೆೇ ಶ್ರೇಷ್ಠವೆಂದು ತಿಳಿದಿರುವ ನೀವು, ಎಂಥ ಪ್ರಸಂಗಕ್ಕೂ 
ಅಂಜದೆ ನಿಮ್ಮ ಇಮಾನವನ್ನು ಕಾದುಕೊಂಡಿರುತ್ತೀರಿ. ಜಹಗೀರದಾರರೇ, 
ಅತ್ತ, ನೋಡಿರಿ; ಅಲ್ಲಿ ಮಹಾಮಾಯೆ ನಿಂತಿರುತ್ತಾಳೆ ಆಕೆಯ ಸಾಕ್ಷಿಯಾಗಿ 
ನೀವು ನಿಮ್ಮ ಇಮಾನವನ್ನು ಕಾದುಕೊಂಡಿರುತ್ತೀರಿ. ನಿಮ್ಮ ಪೂಜ್ಯ 
ಇಮಾನವನ್ನು ಕಾಯುವದಕ್ಕಾಗಿ ನೀವೇ ಮಹತ್ಸಂಕಟವನ್ನು ನಿಮ್ಮ 
ಮೇಲೆ ಎಳೆಕೊಂಡಿದ್ದರ, ಆ ಮಹಾಮಾಯೆಯು ಈ ಸಂಕಟದಿಂದ 
ನಿಮ್ಮನ್ನು ಸುಲಭವಾಗಿ ಪಾರುಗುಣಿಸುವಳು!” 

ಮಾಯೆಯ ಈ ಭಾಷಣವನ್ನು ಕೇಳಿ ಗುಲಾಮ ಆಲಿಯ ಕೈಖಡ್ಗವು 
ಕಳಚಟಿಬಿತ್ತು ಕೂಡಲೆ ಅವನು ತನ್ನ ರಕ್ತರಂಜಿತ ಹಸ್ತಗಳನ್ನು ಮಾಯೆಯ: 
ತಲೆಯಮೇಲಿಟ್ಟು: ತಂಗೀ, ನನ್ನ ಇಮಾನ ರಕ್ಷಿಸಲಿಕ್ಕೆ ಸಹಾಯಕಾರಣಿ 
ಯಾದ ಆ ನಿನ್ನ ಮಹಾ ಮಾಯೆಯು ನನಗೇನೂ ಕಡಿಮೆ ಮಾಡಿರುವದಿಲ್ಲ. 
ಧನ, ದೌಲತ್ತು, ಅಧಿಕಾರ ಮುಂತಾದವುಗಳು ಬೇಕಾದಷ್ಟಿರುತ್ತ ವೆ; ಆಲ್ಲದೆ 
ಗೃಹಸೌಖ್ಯಕ್ಕೂ ಕೊರತೆಯಿಲ್ಲ. ಆದ್ದರಿಂದ ನನಗೆ ಆಕೆಯ ಇನ್ನಾವ ಕೃಪಾ 
ಪೇಕ್ಷೆಯೂ ಇರುವದಿಲ್ಲ. ಇಷ್ಟೇ ಅಲ್ಲ, ಅವಳನ್ನು ಪ್ರಾರ್ಥಿಸಿ, ಈ ಮಹ 
ತ್ಸಂಕಟದಿಂದ ಮುಕ್ತನಾಗಬೇಕೆಂಬ ಹಂಬಲ ಕೂಡ ನನಗಿರುವದಿಲ್ಲ; ಆದರೆ 
ನಿಷ್ಠ್ಕಾಮದಿಂದ ಆ ಜಗದ್ಭಾತ್ರಿಯನ್ನು ಮನ್ರಿ ಸಿ ಕೊಂಡಾಡುವದು ನನ್ನ್ನ 
ಕರ್ತವ್ಯವಾಗಿರುವದರಿಂದ, ಮಾಯಾ, ಬಾ; ಆ ನಿನ್ನ ಮಹಾ ಮಾಯೆಯ 
ಅಡಿದಾವರೆಗಳಿಗೆರಗುವಾ ಬಾ ಎಂದು ಗದ್ಗದಕಂಠದಿಂದನುಡಿದು ಗುಲಾಮ 
ಆಲಿಯು ಮಾಯೆ: ಯೊಡನೆ ಎದುರಿಗಿನ ಚಂಡೀಮಂಟಪಕ್ಕೆ ತೆರಳಿದನು. 

ಯಾವ ಯುವಕನ ರುಂಡವು ಗುಲಾಮ ಆಲಿಯ ಖಡ್ಲದಿಂದ ಧರೆಗಿಳಿ 
ಸಲ್ಪಬ್ಧಿತ್ತೋ ಆ ಹತಭಾಗಿಯು ಬಂಗಾಲದ ನವಾಬನಾದ ಮಜೀದಖಾನನ 
ಮಕ್ಕಳಲ್ಲಿ ಒಬ್ಬನಾದ ಯಾಕೂಬಪಾನನು. ಈ ಯಾಕೂಬಖಾನನ ಕಡೆಗೇ 
ಆಗ ಗುಲಾಮ ಆಲಿಯ ಜಹಗೀರನ ಇಲಾಖೆಯ ಫೌಜದಾರಿಛು ಕೆಲಸ 
ವಿತ್ತು. ಸರಕಾರೀ ಕೆಲಸದ ಸಲುವಾಗಿ ಕೆಲವು ದಿನಗಳಿಂದ ಯಾಕೂಬನು 
ಗುಲಾಮಳಲಿಯ ಪಟ್ಟಣಕ್ಕೆ ಬಂದಿದ್ದನು. ಬಂಗಾಲದ ನವಾಬನು ಈ ಜಹ 

ಗೀರದಾರನ ಸ್ವಾಮಿಯು. ಸ್ವಾಮಿಪುತ್ರನು ಬಂದಿರಲು, ಗುಲಾಮ ಆಲಿಯು. 
ಅನೇಕ ಪ್ರಕಾರದ ಉತ್ಸವಾದಿಗಳಿಂದ ಅವನನ್ನು ಬರಮಾಡಿಕೊಂಡು, ಉರ್ಪ 
ಚರಿಸಿದನು. ಒಂದು ದಿನ ಆ ನವಾಟ ಪುತ್ರನು ತನ್ನ ಕೆಲ ಜನ ಗೆಳೆಯ 
ಕೊಡನೆ ನೌಕಾವಿಹಾರಕ್ಕೆ ಹೊರಟಿನು. ಗುಲಾಮ ಅಆಲಿಯು ಶಿವದಾಸನಿಂದ 
ಮಾಯೆಯ ಸಲುವಾಗಿ ನಿರ್ಮಿಸಿದ ಗಂಗಾತೀರದ ನೂತನ ಚಂಡೀ ಮಂಟಿ. 
ಪದ ಬಳಿಗೆ ಅವನ ಆ ನೌಕೆ ಬಂದಾಗ ಸಾಯಂಕಾಲದ ಸ್ನಾನಕ್ಕಾಗಿ 
ಮಾಯೆತಿಯು ಅಲ್ಲಿಯ ಘಾಟಿಗೆ ಹೋಗಿದ್ದಳು. ಶುಭ್ರವಸನ ಪರಿವೇಸ್ಟಿತಳೂ 
ಕಪ್ಪಾದ ಉದ್ದನ್ನ ಕೂದಲುಳ್ಳ ವಳೂ, ಬ್ರಹ್ಮಚರ್ಯದಿಂದ ಮಿನುಗುವ 
ಸ್ವರೂಪದವಳೂ ಆದ ಮಾಯೆಯ ಸುಂದರೆ ರೂಪದಿಂದ ಆ ಕುಟಿಲ ಹೃಡ 
ಯದ ನಬಾಬಪುತ್ರನು ಮುಗ್ಧನಾದನು. ನಂತರ ಸಂಗಡಿಗರೆ ಅನುಸಂಧಾನ 
ದಿಂದ ಅವನಿಗೆ ಮಾಯೆಯ ಜೀವನ ಚರಿತ್ರ ತಿಳಿದು ಬಂದಿತು. ಅವಳು 
ಒಳ್ಳೇ ನಿಕಟ ಬ್ರಹ್ಮಚಾರಿಣಿಯೆಂಬದು ಅವನಿಗೆ ತಿಳಿದರೂ, ಅವನ ಮನಸ್ಸಿ 
ನಲ್ಲಿ ಹುಟ್ಟಿದ ಆಕೆಯ ವಿಷಯದ ಲಾಲಸೆ ಕಡಿಮೆಯಾಗಲಿಲ್ಲ. ಆಗ ಅವನು 
ಅವಳನ್ನು ಆ ಕಠಿಣ ವ್ರತದಿಂದ ಬಿಡಿಸಿ ತನ್ನವಳನ್ನಾಗಿ ಮಾಡಿಕೊಂಡರೆ, 
ತನಗೆ ಕೊಂಚವೂ ಪಾಪ ತಟ್ಟದೆ, ಒಬ್ಬ ಅನಾಥ ಹಿಂದೂ ವಿಧವೆಯ 
ಕಠೋರ ನಿಷ್ಫಲ ಜೀವನವನ್ನು ಸುಖಮಯವಾಗಿ ಮಾಡಿದ ಪುಣ್ಯವು ಲಭಿಸಿ, 
ಉಭಯತರೂ ಸುಖಿಗಳಾಗುವೆವೆಂದು ಭಾವಿಸಿದನು; ಆದರೆ ಈ ತನ್ನ 
ಸದ್ಭಾವನೆಗೆ ಗುಲಾಮ ಆಲಿಯು ಸಮ್ಮತಿಸಲಿಕ್ಕಿಲ್ಲವೆಂಬದೂ, ತಾನು ಆಕೆ 
ಯನ್ನು ಹರಣ ಮಾಡಲೆತ್ನಿಸಿದರೆ, ಈ ಧೀರ ಆಲಿಯು ತನಗೆ ವ್ಯತ್ಯಯ 
ವನ್ನು ಉಟುಮಾಡಬಹುದೆಂಬದೂ ಅವನಿಗೆ ಚೆನ್ನಾಗಿ ಗೊತ್ತಿತ್ತು. ಅದರಿಂದ 
ಅವನು ತನ್ನ ಆ ಕೃತೃದ ಸುದ್ದಿ ಬೇರೆ ಯಾಠಿಗೂ ತಿಳಿಯದ ಹಾಗೆ ಗುಪ್ತ 
ವಾಗಿರಿಸಿದನು. ಒಂದು ದಿನ ಮಡ್ಯ್ಕರಾತ್ರಿಯಲ್ಲಿ ನೌಕಾವಿಹಾರಕ್ಕೆಂದು 
ಹೊರಟಿ ಅತನು ಅ ಚಂಡೀ ಮಂಟಪಕ್ಕೆ ಬಂದನು; ಆದರೆ ಈ ಗುಪ್ತ 
ಸುದ್ದಿಯು ಅವನ ತೈನಾತಿನೊಳಗಿನ ಒಬ್ಬ ವೃದ್ಧ ಅಧರ್ಮಭೀರುವಿಗೆ ಗೊ. 
ತ್ರಾದ ಕೂಡಲೆ, ಅವನು ಆಗಲೆಬಂದು ಅದನ್ನು ಗುಲಾಮಲಲಿಗೆ ತಿಳಿಸಿದನು. 

ಮಾಯೆಯನ್ನು ನವಾಬಪುತ್ರನು ಭ್ರಷ್ಟಗೊಳಿಸುವ ಹವ್ಯಾಸದಲ್ಲಿರುವ 
ನೆಂಬ ಸುದ್ಧಿ ತಿಳಿದ ಕೂಡಲೆ ಗುಲಾಮ ಆಲಿಯು ಸಿಟ್ಟು ಬೆಂಕಿಯಾದನು! 
ಅವನು ಆ ಕ್ಷಣವೇ ತನ್ನ ಎಲ್ಲ ದಂಡಾಳುಗಳನ್ನು ಸಶಸ್ತ್ರವಾಗಿ ಹೊರ 

ಡಿಸಿಕೊಂಡು ಬರಲಿಕ್ಕೆ ತನ್ನ ದಂಡಿನ ಮುಖ್ಯಸ್ತಎಿಗೆ ತಿಳಿಸಿ, ತಾನು ಹಿರಿದ 
ಕತ್ತಿಯನ್ನು ಹಿಡಕೊಂಡು ಶ್ವರಿತಗತಿಯಿಂದ ಆ ದೇವಾಲಯವನ್ನು ಹೊಕ್ಕು 
ನವಾಬಪುತ್ರನ ಅನುಚರರನ್ನು ಹೊಡೆದೋಡಿಸಿ, ಇನ್ನು ಮಾಯೆಯನ್ನು 
ಹಿಂದಿನಿಂದ ಹೋಗಿ ಹಿಡಿದೆಳೆಯಲಿಕ್ಕೆ ಹವಣಿಸಿದ್ದ ಆ ಯಾಕೂಬಖಾನನ 
ರುಂಡವನ್ನು ಮೇಲೆ ವಿವರಿಸಿದಂತೆ ಮುಂಡದಿಂದ ಬೇಕೆ ಮಾಡಿದನು! 


(೬) 


ನಾತ್ರ ಯಾಕೂಬನನ್ನು ಸಂಹರಿಸಿದ ಮರು ದಿವಸವೇ ಗುಲಾಮ 
ಆಲಿಯು ಬಂಗಾಲದ ನವಾಬನಾದ ಮಜೀದಖಾನನಿಗೆ ಒಂದು ಪತ್ರ ಬರೆ 
ದನು. ಅದರಲ್ಲಿ ಅವನು ಯಾಕೂಬಖಾನನ ನಿಂದ್ಯ ಹಾಗು ತಿರಸ್ಕರಣೀಯ 
ಕೃತ್ಯವನ್ನೂ ತಾನು ಅದನ್ನು ಸಹಿಸಲಾರದೆ ಅವನ ಕೊಲೆ ಮಾಡಿದ್ದನ್ನೂ, 
ಅವನ ಅನುಚರರನ್ನು ತನ್ನ ಅಲೀಬಾಗ ಸಂಸ್ಥಾನದಿಂದ ಹದ್ದು ಪಾರು ಮಾಡಿ 
ದ್ವನ್ನೂ ಕೊಂಚವೂಮರೆಮಾಜದಂತೆ ವಿವರಿಸಿದ್ದನು ಇದೇ ಕಾಲಕ್ಕೆ ಬಂಗಾಲ 
ಪ್ರಾಂತವನ್ನು ಗೆದ್ದುಕೊಳ್ಳುವ ಉದ್ದೇಶಕ್ಕಾಗಿ ದಿಲ್ಲಿಯ ಅಕಬರ ಬಾದ 
ಶಹನು ಮಾನಸಿಂಹ ಸರದಾರನನ್ನು ದೊಡ್ಡ ದಂಡಿನೊಡನೆ ಆ ಪ್ರಾಂತಕ್ಕೆ 
ಕಳಿಸಿದ್ದನು. ಈ ಸಂಧಿಯನ್ನು ಸಾಧಿಸಿ, ಅಲೀಬಾಗ ಸಂಸ್ಥಾನ ಹದ್ದಿ ನಿಂದ 
ಹೊರಹೊರಡಿಸಲ್ಪಟ್ಟ ಯಾಕೂಬನ ಅನುಚರರು ಫವಾಬ ಬಳಿಗೆ ಬಂದು 
ಅವನಿಗೆ ಇಲ್ಲದ್ದೊಂದು ಸುಳ್ಳು ಸುದ್ದೀ ಹುಟ್ಟಿಸಿ ಹೇಳಿ ಸ್ವಪುತ್ರವಧದ 
ವಾರ್ತೆ ಕೇಳಿ ಮೊದಲೇ ಸಂತಪ್ರ್ತನಾಗಿದ್ದ ಅವನನ್ನು ಮತ್ತಿಷ್ಟು ರೇಗಿಗೆಬ್ಬಿ 
ಸಿದರು. ಆ ನೀಚ ಅನುಚರರು ಹೇಳಿದ್ದೇನಂದರೆ, «ಗುಲಾಮ ಆಲಿಯು 
ನವಾಬನ ವಿರುದ್ಧವಾಗಿ ರಾಜಾ ಮಾನಸಿಂಗನೊಡನೆ ಗುಪ್ತ ಸಂಧಾನ ನಡೆ 
ಸಿರುವನು. ನವಾಬಪುತ್ರನಾದ ಯಾಕೂಬನು ಅವನ ಈ ಕಪಟಸೂತ್ರ 
ವನ್ನು ಬೈಲಿಗೆ ಎಳೆದನು. ಅದರಿಂದ ಕ್ರುದ್ಧನಾಡ ಗುಲಾಮ ಅಲಿಯು ಯಾ- 
ಕೂಬವನನ್ನು ತ್ವೇಷದಿಂದ ಸಂಹರಿಸಿ, ಆ ಕಪಟ ಸಂಗತಿಯನ್ನು ಬಲ್ಲಂಥ 
ನಮ್ಮನ್ನು ತನ್ನ ಸಂಸ್ಥಾನೀ ಇಲಾಖೆಯಿಂದ ಹದ್ದುಪಾರು ಮಾಡಿಸಿರುವನು” 

ಯಾಕೂಬನ ಆ ಅನುಚರರು ಸುದ್ದೀ ತಿಳಿಸಿದ ಮರು ದಿವಸ ಗುಲಾಮ 
ಆಲಿಯ ಹಸ್ತಲಿಖಿತ ಪಶ್ರ ನವಾಬನ ಕೈಸೇರಿತು; ಆದರೆ ಆ ಪತ್ರವನ್ನೋದಿ 
ಕಿಳಕೊಳ್ಳುವದಕ್ಕಿಂತ ಮೊದಲೇ ಅಲ್ಲಿ ನಡೆದ ಎಲ್ಲ ಸಂಗತಿಗಳು 


ಹಿಂದೂ-ಮುಸಲ್ಮಾನರ ಐಕ್ಯ ೨೩ 


ಮೇಲೆ ವಿವರಿಸಿದಂತೆ ಆನುಚರರ ಮುಖಾಂತರ ನವಾಬನಿಗೆ ತಿಳಿದದ್ದರಿಂದ 
ಮೊದಲೇ ಅವಿಶ್ವಾಸಿಯೂ ಕುಓಲನೂ ಆದ ಅವನು ಸರಳ ಹೃದಯದ. 
ಗುಲಾಮ ಆಲಿಯ ಆ ಪತ್ರದ ಸಂಗತಿಯನ್ನು ನಿಜವೆಂದು ತಿಳಿಯದೈ,ಅದಕ್ಕೆ 
ಮಹತ್ವ ಕೊಡಲಿಲ್ಲ. ನವಾಬನು ಬಹು ದೊಡ್ಡ ಸೈನ್ಯವನ್ನು ಅಲೀಬಾಗ 
ಸಂಸ್ಥಾನಕ್ಕೆ ದಾಳಿಃ ಮಾಡುವದಕ್ಕೆಂದು ರವಾನಿಸಿ, ಗುಲಾಮ ಆಲಿಯನ್ನೂ 
ತನ್ನ ಮಗನ ವಧಕ್ಕೆ ಕಾರಣಳಾದ ಮಾಯೆಯನ್ನೂ ಹಿಡಿತರಬೇಕೆಂದೂ 
ಅವನ ವಾಡೆಯನ್ನೂ ಆ ನೂತನ ಚಂಡಿಮಂಟಪವನ್ನೂ ಸುಟ್ಟು ಸೂಕೆ 
ಗೊಳ್ಳೆ ಬೇಕೆಂದೂ ಆ ದಂಡಿನ ಮುಖ್ಯಸ್ಥನಿಗೆ ಕಟ್ಟಪ್ಪಣೆ ಮಾಡಿದನು. 
ಮಜೀದಖಾನನು ದೊಡ್ಡಮನಸ್ಸಿನವನಿದ್ದಿಲ್ಲ. ತನ್ನ ಕೈಕೆಳಗಿನವರ 
ಪ್ರಕಿಯೊಂದು ಸಣ್ಣ ಪುಟ್ಟಿ ತಪ್ಪಗಳಿಗೂ ಅವನು ಸೇಡು ತೀರಿಸಿಕೊಳ್ಳಿ, 
ಬಿಡುಕ್ತಿದ್ದಿಲ್ಲ. ಇಂಥ ಕಾಲಕೂಟ ಹೈದಯದ ನವಾಬನು ತನ್ನ ಮಗನ 
ಕೊಲೆಯ ಸೇಡು ತೀರಿಸಿಕೊಳ್ಳದೆ ಬಿಡುವನೆ? ಮೇಲಾಗಿ ಅವನು ಚಾಡಿ 
ಖೋರರ ಮಾತಿಗೆ ಮರುಳಾಗುವಂಥ ಹಗುರ ಕಿವಿಯವನೂ ಆಗಿದ್ದನು-ಅಂದ 
ಮೇಲೆ ಕೇಳುವದೇನು? ಚೇಳುಕಚ್ಚೆದಮಂಗಫಿಗೆ ಸೆರೆಕುಡಿಸಿದಂತೆಯೇಸರಿ! 
ನನಾಟನ ಈ ಎಲ್ಲ ಹುಟ್ಟುಗುಣಗಳು ಗುಲಾಮಲಲಿಗೆ ಚೆನ್ನು ಗಿಗೊತ್ತಿದ್ದವು.. 
ಅದರಿಂದ ಅವನು ಯಾಕೂಬನ ಕೊಲೆಗೈದ ಉತ್ತರ ಕ್ಷಣದಿಂದಲೇ ನವಾಬ: 
ನಿಂದ ಉದ್ಭನಿಸಬಹುದಾದ ಸಂಕಟಕ್ಕೆ ಯಾವ ಬಗೆಯಾಗಿ ಎದುರಾಗಬೇ.- 
ಕೆಂಬದನ್ನು ಚಿಂತಿಸಹತ್ರಿದ್ದನು ಈ ಪ್ರಸಂಗದಲ್ಲಿ ತಮ್ಮ ಪೂರ್ವಜರಿಂದ 
ಸಂಪಾದಿಸಲ್ಪಟ್ಟಿ ಈ ಜಹಗೀರನ್ನೂ, ಆದರ ಸ್ಮೃತಿಯನ್ನು ತಂದುಕೊಡುವ 
ಈ ಪುಣ್ಯಮಯ ವಾಡೆಯನ್ನೂ , ಅದರಂತೆ ತಮ್ಮಪ್ರೇಮಲ ಪ್ರಜಾಸಮೂಹ 
ವನ್ನೂ ತನ್ನಿಂದ ರಕ್ಷಿಸು ಬ ದಾಗುವದೋ ಇಲ್ಲವೋ ಎಂಬವಿಷಯಕ್ಕೆ ಅವನು 
ಬಹುಕಾಲದ ವರಿಗೆ ಆಲೋಚಿಸಿದನು; ಆದರೆ ಅವನಿಗೆ ಯಾವ ವಿಚಾರವೂ 
ಬಗೆ ಹರಿಯಲೊಲ್ಲದು; ಯಾಕಂದರೆ ಅವನ ಸಂಸ್ಥಾನದ ದಂಡಿನ ಕಾಲಾಳು, 
ಸವಾರರು, ತೋಘು ಮುಂತಾದವುಗಳ ಪ್ರಮಾಣವು ನವಾಬನ ದಂಡಿನ 
ಪ್ರಮಾಣದ ಮಾನದಿಂದ ಹನುಮಂತ ಮುಂದೆ ಹಾರ ಗುಬ್ಬಿಯಂತೆ ಅತ್ಯ 
ಲ್ಬವೇ ಸರಿ| ಎಂಬದು ಅವನಿಗೆ ಗೊತ್ತಿತ್ತು. ಇನ್ನು ಈ ನಿಕರದ ಸಮಯದಲ್ಲಿ 
ಸಹಾಯಕ್ಕಾಗಿಕರೆದರೆ ತನ್ನಸಂಸ್ಥಾನದೊಳಗಿನ ಹಿಂದೂ-ಮುಸಲ್ಮಾನರಾದ 


ಕ 
ಎಲ್ಲ ಆಬಾಲ ವೃದ್ಧರು ಯಾವ ನೆವವನ್ನೂ ಹೇಳದೆ ಆತ್ಮಸಂತೋಷದಿಂದ 


೨೪ ಹಿಂದೂ.ಮುಸಲ್ಮಾನರ ಐಕ್ಯ 


ಬಂದು ತೆನ್ನ ದಂಡಿನಲ್ಲಿ ಸೇರಬಹುದು; ಆದರೆ ರಣವಿದ್ಯೆಯನ್ನು ಏನೂ 
ಅರಿಯದವರೂ ಅಸ್ರೃವಿಹೀನರೂ ಆದ ಈ ತನ್ನ ವ್ರೇಮಲ ಪ್ರಜಾಗಣವನ್ನು 
ಕಟಕನಿಗೆ ಕುರಿಯನ್ನು ದಾನಕೊಟ್ಟಂತೆ, ನವಾಬನ ಯುದ್ಧವಿಶಾರದ 
ಸೈನ್ಯದ ಎದುರಿಗೆ ನಿಲ್ಲಹಚ್ಚುವದು ಆ ಪ್ರಜಾವತ್ಸಲ, ಲೋಕಮಾನ್ಯ ಹಾಗು 
ಹಿಂದೂ-ಮುಸಲ್ಮಾನರನ್ನು ಅಂತರಂಗದ ಸಮಭಾವದಿಂದ ಪಾಲಿಸುವ 
ಪ್ರಭುವಿನ ಮನಸ್ಸಿಗೆ ಸರಿದೋರೀಶೇ? ಎಷ್ಟೋ ಪರಿಯಿಂದ ವಿಚಾರಿಸಿ 
ದರೂ ಅವನಿಗೆ ಆ ನಿಕಂದ ಸಮಯದಲ್ಲಿ: ಯೋಗ್ಯ ಮಾರ್ಗವು ತೋಚ 
ದಾಯಿತು. ಕಟ್ಟ ಕಡೆಗೆ ಅವನು ನಿರ್ಧರಿಸಿದ್ದೇನಂದರೆ, ತನ್ನ ಪ್ರಬುದ್ಧ 
ಮಗನೊಡನೆ ತನ್ನ ಪರಿವಾರವನ್ನು ಮಾನಸಿಂಹರಾಜನ ಆಶ್ರಯಕ್ಕೆ ಕಳೆಸಿ 
ಕೊಡಬೇಕು; ಮತ್ತು ಶಾನು ಫಕೀರನಾಗಿ ಮಾಯೆಯನ್ನು ಸಂಗಡ ಕರೆದು 
ಕೊಂಡು ದೇಶಾಂತರದಲ್ಲಿಯ ತೀರ್ಥಕ್ಷೇತ್ರಗಳಿಗೆ ಹೊರಟು ಹೋಗಬೇಕು. 

ತನ್ನ ಈ ನಿರ್ಧರದಂತೆ ಗುಲಾಮ ಆಲಿಯು ಮರುದಿನವೇ ವ್ಯವಸ್ಥೆ 
ಮಾಡಹತ್ತಿದನು. ಈ ಸಂಗತಿ ಮಾಯೆಗೆ ತಿಳಿಯಲು, ಅವಳು ಕೆಲ ಕಾಲದ 
ವರೆಗೆ ನೀರವ ಮುಖದಿಂದ ಆಲೋಚಿಸಿದಳು. ನಂತರ ಅವಳು ಲಗುಬಗೆ 
ಯಿಂದ ಗುಲಾಮ ಆಲಿಯ ಬಳಿಗೆ ಬಂದು:- ಜಹಗೀರದಾರರೇ, ಇದೆಂಥ 
ಸ್ತುತ್ಯ ಉದ್ಯೋಗ ಕೈಕೊಂಡಿರಲ್ಲ! ಥೂ, ನಿಮ್ಮ ಗಳಿಕೆಗೆ ಬೆಂಕಿಹಚ್ಚಲಿ!! 
ಕಟ್ಟ ಡೆಗೆ ನಿಮ್ಮ ಮನಸ್ಸಿಗೆ ಇದೇ ಈ ಓಡಿ ಪೋಗುವ ಮಾರ್ಗವೇ ಸರಿ 
ದೋರಿತೆ? ಆ ಕ್ಷೇತ್ರ-ಕೀರ್ಥಗಳು ಪೂಜ್ಯಪಾದರಾದ ನಿಮ್ಮ ಅಜ್ಜ-ಮುತ್ತ 
ಜ್ಹಂದಿರ ಪವಿತ್ರ ವಾಸಸ್ಥಳಗಳಾಗಿದ್ದ ಈ ವಾಡ್ಕೆ ಈ ಜಹಗೀರುಗಳಿಗಿಂತ 
ಹೆಚ್ಚು ಪವಿತ್ರವಲ್ಲೆಂಬದು ನಿಮಗೆ ಹೇಗೆ ವಿಸ್ಮರಣವಾಯಿ ತು? ಈ ಪವಿಶ್ರ 
ಪುಣ್ಯಪ್ರದ ಕ್ಷೇತ್ರ-ತಿರ್ಥಗಳನ್ನು ನಿರಾಯಾಸವಾಗಿ ಶತ್ರುಗಳ ಸ್ವಾಧೀನ 
ಪಡಿಸಿ, ಅವೆಂಥ ಬೇರೆ ತೀರ್ಥ-ಕ್ಷೇತ್ರಗಳನ್ನು ನೀವು ಹುಡುಕಕತ್ತುವಿರಿ? 
ಜಹಗೀರದಾರರೇ, ನಮ್ಮ ಈ ಮಹಾಮಾಯೆಯ ಮಂದಿರವನ್ನು-- 
ನಮ್ಮಗಳ ಜೀವನ ಸರ್ವಸ್ವದ ಮಹಾಶೀರ್ಥವನ್ನು-- ಶತ್ರುಗಳ ಅನ 
ಘಾತದಿಂದ ಭಂಗವಾಗುವದಕ್ಕಾಗಿಟ್ಟು ಬಿಟ್ಟು ಜೀವವುಳಿಸಿ ಪಾರಾಗಿ 
ಹೋಗಬೇಕೆಂದಿರುವ ನಿಮ್ಮ ಬಾಳಿಗೆ ಬೆಂಕೀ ಹಚ್ಚಲಿ! ಆಗದು, 
ಜಹಗೀರದಾರರೇ, ನನ್ನಿಂದ ಅದೆಂದೂ ಆಗದು. ಮಹಾಮಾಯೆಯ 
ಮಂಟಪದಲ್ಲಿಯೇ ನಾನು ನನ್ನ ದೇಹಪತನಗೊಳಿಸೇನು, ನನ್ನ ರಕ್ತದ 


೪) ಹಿಂದೂ-ಮುಸ ಲ್ಮಾನರಐಕ್ಯ ೨೫ 


ಮಹಾಮಾಯೆಯ ಈ ಮಂದಿರವನ್ನು ಸಾರಿಸೇನು; ಆದರೆ ಚಂಡಿಮಂಟನ 
ವನ್ನು ಮಾತ್ರ ನಾನು ಪ್ರಾಣನಿರುವವರೆಗೂ ಬಿಟ್ಟು ಹೊರಹೊರಡಲಿಕ್ಕಿಲ್ಲ! 

«ಶಂಗ್ಕಿ ಮಹಾಮಾಯೆಯು ಈ ನಿನ್ನ ಮಂದಿರದಲ್ಲಷ್ಟೇ ವಾಸಿಸುವ 
ಳೆಂದು ನಿನ್ನ ಭಾವನೆಯಾಗಿದೆಯೇನು? ಈ ವಿಶ್ವವಲಯದ ತುಂಬೆಲ್ಲ ಮಹಾ 
ಮಾಯೆಯು ವ್ಯಾಪಿಸಿರುತ್ತಾಳೆ. ಎಲ್ಲಿ ಹೋಗುವಿಯೋ, ಎಲ್ಲಿ ನೋಡುವಿ- 
ಯೋ, ಎಲ್ಲಿ ಆಕೆಯ ನಾಮಸ್ಮರಣ ಮಾಡುವಿಯೋ ಅಲ್ಲಿ ಆ ಮಹಾಮಾಯೆ 
ಯು ಕಾಣಿಸಿಕೊಳ್ಳುತ್ತಾಳೆ; ಮತ್ತು ನೀನು ಯಾವ ಸ್ಥಳದಲ್ಲಿ ಆ ಮಹಾ 
ಮಾಯೆಯ ಸೇವೆ ಮಾಡುವೆಯೋ ಅದೇ ನಿನಗೆ ಪವಿತ್ರ ತೀರ್ಥವಾಗುವದು. 
ಹೀಗಿರುತ್ತಿರಲಿಕ್ಕೆ ನಾವು ನಮ್ಮಗಳ ರಕ್ತದಿಂದ ಈ ಪವಿತ್ರತೀರ್ಥವನ್ನು ಅಪ 
ವಿಶ್ರಗೊಳಿಸಬಹುದೆ? ತಂಗೀ, ಮಾಡುವದೇನು? ನಾವು ಇಲ್ಲಿ ವಾಸಿಸಿರಬಾರ 
ದೆಂದೇ ದೇವರ ಇಚ್ಛೆಯಿದ್ದಂತೆ ಕಾಣುತ್ತದೆ. ದೇವರು ನಮ್ಮನ್ನು ಈ ಸ್ಥಾನ 
ದಿಂದ ಬಿಡಿಸಿದರೂ ಅಡ್ಡಿ ಯಿಲ್ಲ; ನಾವು ಮಾತ್ರ ಅವನನ್ನು ನಮ್ಮ ಹೃದಯ 
ದಿಂದ ಬಿಡುವಂತಿರುವದಿಲ್ಲ. ಆದ್ದರಿಂದ ತಂಗಿ, ನಾವು ಬೇಕಂತ ಆ ದುಷ್ಟ 
ನವಾಬನ ಸಿಟ್ಟಿಗೀಡಾಗಬಾರದು; ಬೇರೆ ಸುರಕ್ಷಿತ ಸ್ಥಳಕ್ಕೆ ಹೋಗಿ ಆ 
ದಖಯಾಘೆನ ಜಗನ್ನಾಯಕನನ್ನು ಆರಾಧಿಸೋಣ, ನಡೆ.'' 

ಗುಲಾಮ ಆಲಿಯ ಈ ನಿರಾಶೆಯ, ಹೇಡಿತನದ ಉದ್ಗಾರಗಳನ್ನು ಕೇಳಿ 
ಮಾಯೆಯು ಸ್ಫೂರ್ತಿಯಿಂದ ನುಡಿದಳೇನಂದರೆ:-“ಜಹಗೀರದಾರರೇ, ಕಾಲ 
ಶ್ರಯದಲ್ಲಿಯಇ ನನ್ನಿಂದ ಈ ಸ್ಥಾನವನ್ನು ಬಿಟ್ಟು ಹೊರಡುವದಾಗಲಿಕ್ಕಿಲ್ಲ. 
ನಮ್ಮನ್ನು ಈ ಸ್ಥಾನದಿಂದ ಹೊರಡಿಸಬೇಕೆಂದೂ ದೇವರ ಇಚ್ಛೆಯಿರುವ 
ದಿಲ್ಲ. ಆ ಪ್ರೇರಣೆ ನಿಮಗೆ ದೇವರಿಂದ ಆಗಿರದೆ, ಸೈತಾನನಿಂದಾದಂತೆ 
ತೋರುತ್ತದೆ; ನಿಮ್ಮ ಅಂತರಂಗದಲ್ಲಿ ನಿಜವಾಗಿ ದೇವರು ವಾಸ್ತವ ಮಾಡಿ 
ದ್ವರೆ, ನೀವು ಆ ಸೈಶಾನನ ಪ್ರೇರಣೆಗೆ ಎಂದಾದರೂ ಕಿವಿಗೊಡುತ್ತಿದ್ದಿರೊ? 
ನಮ್ಮ ಮಹಾಮಾಯೆಯು ಜಗದ್ವ್ವಾಾಪಿನಿಯಾಗಿರುವದರಿಂದ, ಹೋದಲ್ಲಿ- 
ಬಂದಲ್ಲಿ ಇವಳು ಇದ್ದೇ ಇರುತ್ತಾಳೆಂಬದು ಸತ್ಯವು; ಆದರೆ ಈ ಮಹಾ 
ಮಾಯೆಯು ನನಗೆ ಪ್ರಥಮತಃ ಇದೇ ಈ ಚಂಡಿಮಂಟಪದಲ್ಲಿ ಸಾಕ್ಸ್ಸಾ 
ತ್ಯಾರವಿತ್ತಿರುವಳು- ನಾನು ಈ ಮಂದಿರದಲ್ಲಿ ಇವಳನ್ನು ಆರಾಧಿಸಹತ್ತಿ 
ಇವಳ ಸೇವೆಯಿಂದ ಧನ್ಯಳಾಗಿರುವೆನು. ಆದ್ದರಿಂದ ಈ ಮಂದಿರವೇ 
ನನ್ನ ಜೀವನದ ಮೊದಲನೇ ಮಹಾತೀರ್ಥವಾಗಿರುತ್ತದೆ; ಮತ್ತು ಮಹಾ 


೨೬ ಹಿಂದೂ-ಮುಸಲ್ಮಾನರ ಐಕ್ಯ! 


ಮಾಯೆಯು ಸ್ವತಃ ನನ್ನನ್ನು ಬೇರೆ ಕಡೆಗೆ ಎಳೆದೊಯ್ಯುವ ವಕಿಗೆ ತಾನು 
ಈ ಮಹಾಸ್ಥಾನದಿಂದ ಸರ್ವಥಾ ಹೊರಹೊರಡಲಾರೆನು; ಆದರೆ ಪ್ರಸ್ತುತ 
ದಲ್ಲಿ ದೇವಿಯು ನನಗೆ ಇಲ್ಲಿಂದ ಹೊರಟು ಹೋಗಲು ಯಾವ ಬಗೆಯಿಂದ- 
ಲೂ ಆಜ್ಞ್ವಾನಿಸಿರುವದಿಲ್ಲ. ಅಂದ ಬಳಿಕ ಈಗ ಇಲ್ಲಿ ಈ ಮಹಾದೇವಿ 
ಯನ್ನು ಶತ್ರುಗಳ ಪದಾಘಾಶಕ್ಕೀಡು ಮಾಡಿ, ನಾನು ಬೇರೆ ಕಡೆಗೆ ಹೋಗು 
ವೆದು ಜಹಗೀರದಾರರೇ, ನನ್ನಂಥ ದೀನ ಅಬಲೆಗೆ ಕೂಡ ಶಕ್ಯವಾಗಿರುವ 
ದಿಲ್ಲ. ಜಹಗೀರದಾರರೇ, ನೀವು ತೇಜಸ್ವಿಗಳಾದ ವೀರರು; ಎಷ್ಟೋ ಕಾಳಗ 
ಗಳನ್ನು ಮಾಡಿದವರು. ಹೀಗಿದ್ದು, ಇಂದು ನೀವಿಂಥ ಹೇಡಿ ವಿಚಾರಗಳಿ 
ಗೇಕೆ: ಮರುಳಾಗಿರುತ್ತೀರಿ? ಎರಡನೆಯವರ ಸಲುವಾಗಿ ಎಷ್ಟೋ ಯುದ್ಧ 
ಗಳನ್ನು ಮಾಡಿದ ನೀವು, ಸ್ವಂತದ ಪೂಜ್ಯ-ನಿತೃಭೂಮಿಯ ಸಂರಕ್ಷಣೆಗಾಗಿ 
ಒಂದು ಸಾರೆಯಾದರೂ ಕಾಳಗ ಮಾಡಬೇಕೆನ್ನುವ ಬುದ್ಧಿಯು ನಿಮ್ಮಲ್ಲಿ 
ಏಕೆ ಹುಟ್ಟ ಲೊಲ್ಲದು?'' 

«ತಂಗೀ, ನಾನುಕಾಳಗಕ್ಕೆ ಹೆದರುವೆನೆ? ಆದರೆ ಮಾಡಲೇನು? ನನ್ನ 
ದಂಡು ಅತ್ಯಲ್ಪವಾಗಿದ್ದುದರಿಂದ, ನವಾಬನ ಅಗಣಿತ ಸೈನ್ಯದ ಎದುರಿಗೆ ನನ್ನ 
ಪಾಡೇನು? ಇನ್ನು ಶತ್ರುಗಳಿಗೆ ಬೆನ್ನು ತೋರಿಸದೆ ನಾನು ಸಾಯುವವರೆಗೆ 
ಕಾದಿ ಸತ್ತರೂ ಸಾಯಬಹುದು; ಆದರೆ ತಂಗೀ, ನಿನ್ನಗತಿಯೇನು? ನಿನ್ನನ್ನು 
ಸಂರಕ್ಷಿಸುವದನ್ನು-ನನ್ನ ಇಮಾನವನ್ನು ಕಾಯುವದನ್ನು -ಬಿಟ್ಟು ಗೊಟ್ಟು, 
ವ ೈಥಾ ಕಾದಿ ಸಾಯುವದರಿಂದ ಪ್ರಯೋಜನವೇನು? ಇನ್ನು ಜಾ ಸ 
ಕೂಡಿಯೇಸಮರಾಂಗಣದಲ್ಲಿ ವೈರಿಗಳಿಗೆದುರಾಗಿ ದೇಹಗಳನ್ನು ತ್ಯಜಿಸಿದರೂ 
ಈ ನಮ್ಮ ತೀರ್ಥಗಳು ಕಡೆಗೆ ವೈರಿಗಳಿಂದ ಭ್ರಷ್ಟವಾಗದೆ ಹೇಗುಳಿದಾವು?* 

«4 ಜಹಗೀರದಾರರೇ, ನನ್ನನ್ನು ಸಂರಕ್ಷಿಸುವದಕ್ಕಾಗಿ- ಇಮಾನವನ್ನು 
ಕಾಯುವದಕ್ಕಾಗಿ-ನೀವಿಂಥ ಹೇಡಿ ಮಾರ್ಗವನ್ನು ಹಿಡಿಯುವದು ನನಗೆ 
ಸರ್ವಥಾ ಯೋಗ್ಯವೆನಿಸುವದಿಲ್ಲ ಯಾವ ಜಗದ್ಭಾತ್ರಿಯಾದ ಮಹಾಮಾಯೆ 
ಯು ಪ್ರಚಂಡರಾದ ಅಗಣಿತ ದೈತ್ಯರನ್ನು ಸಂಹೆರಿಸಿರುವಳೋ, ಆ ಮಹಾ 
ಮಾಯೆಯ ಭಕ್ತಳಾದ ನಾನಾದರೂ ಅಕೆಯ ಪ್ರೇರಣೆಯ ಮೇರೆಗೆ ಖಡ್ಗ 
ಧಾರಣಿಯಾಗಿ ರಣಾಂಗಣದಲ್ಲಿಯ ಶತ್ರುಗಳ ರುಂಡಗಳನ್ನು ಮುಂಡದಿಂದ 
ಬೇರೆ ಮಾಡಬಲ್ಲೆನು. ಜಹಗೀರದಾರರೇ, ನನಗೋಸ್ಕರ ನೀವು ನಿಮ್ಮ 
ನವಿತ್ರಕ್ಲಾ ್ಸಿತ್ರನೃ ತ್ತಿಯನ್ನು ಬಿಟ್ಟು ಕೊಡಬೇಡಿರಿ. ನಡೆಯರಿ ಬೇಗ; ನಾವು 


ಕಾಂದೂ-ಮುಸಲ್ಮಾನರ ಐಕ್ಳ ೨೭ 


ಶತ್ರುಗಳಿಗೆದುರಾಗಿ ಅವರೆಲ್ಲರನ್ನು ತುಂಡು ತುಂಡಾಗಿ ಮಾಡಿ, ನಮ್ಮ ಈ 
ಮಹಾತೀರ್ಥ-ಕ್ಷೇಶ್ರಗಳನ್ನು ಸಂರಕ್ಷಿಸಿಕೊಳ್ಳೋಣ!” 

ಮಾಯೆಯ ಈ ವೀರರಿಗುಚಿತವಾದ ವಾಣಿಯನ್ನು ಕೇಳಿ ಚಿಂತೆ 
ರಿಂದ ಅವಸಾನಗೆಟ್ಟ ಗುಲಾಮ ಆಲಿಯ ಹೃದಯವು ತುಸ ಉತ್ತೇಜಿತ 
ವಾಯಿತು. ಇದುವರೆಗೆ ಮಾಖತಾ-ಸ್ನೇಹದಿಂದ ಅಶ್ರುಸಿಕ್ತವಾದ ಅವನ ಎರ 
ಡೂ ಕಣ್ಣುಗಳು ಸು ವ ವ ವೀರಗೌರವ ತ್ರಜದಿದ ವಿ:ನುಗಹತ್ತಿ 
ದವು. ಆಗ ಅವನು ತನ್ನ ವೀರಗಂಭೀರ ದೃಷ್ಟಿಯಿಂದ ಮಾಯೆ ಕಡೆಗೆ 
ನೋಡುತ್ತಿರಲು, 

ಮಾಯೆಯು ;-.:"ಜಹಗೀರದಾರರೇ, ನಿಮ್ಮ ದಂಡು ಅತ್ಯಲ್ಪವಿರುವ 
ಜೀನೋ ನಿಜವು; ಆದರೆ ನಮ್ಮ ಇಕ್‌ಗೀರಿನಲ್ಲಿ ಲಕ್ಷ್ಮಾವಧಿ 1 ವಾಸಿ 
ಸುತ್ತಿರುವಂಷ್ಟೆ? ಎಷ್ಟೋ ಪ್ರಸಂಗಗಳಲ್ಲಿ ನೀವು ಅವರ ಕಷ್ಟಗಳನ್ನು ಅವರ 
ಗುಲಾಮರಂತೆ ನಡೆದು ನಿವಾರಣ ಮಾಡಿರುತ್ತೀರಿ. ಆದ್ದರಿಂದ ಈ ನಿಕರದ 
ಪ್ರಸಂಗದಲ್ಲಿ ಅವರು ನಿಮ್ಮ ಗುಲಾಮರಾಗಿ- ಬಟಾ ಆರ ನಿಮ್ಮ ನ್ನು 

ಸಂಕಟದಿಂದ ಮುಕ್ತರಾಗಮಾಡಲಿಕೈಲ್ಸೇನು?' ಅವಶ್ಯವಾಗಿ ಮಾಡು 

ವರು. ನೀವು ಕರೆದರೆ ಅಥವಾ ಸಾನು ಕರೆದರೆ ಈಗಿಂದೀಗಲೆ ಲಕ್ಷಗಟ್ಟಲೆ 
ಜನರು ಓಡುತ್ತ ಬಂದು ನಿಮ್ಮ ಸಂಕಟನಿವಾರಣಕ್ಕೆ ಸಹಾಯಕರಾಗುವರು. 
ನಬಾಟಬನ ದಂಡು ಇರ:ವದಾದ೧ೂ ಎಷ್ಟು? ಎಷ್ಟೆಂದರೂ ಅವನ ದಂಡಿ 
ನವರು ಸಂಬಳದ ಆಳುಗಳು! ಅವರು ಜೀವದ ಹಂಗುದೊರೆದು ಕಾಡುವ 
ನಮ್ಮ ನಿಸ್ಪ ಎಸೆ ಸೇವಕರ ಮುಂದೆ ಎಷ್ಟು ಹೊತ್ತು ನಿಂತಾರು? ನಮ್ಮವರ 
ಹೊಡೆತದ ತುಸ ಹೊತಕ್ತಿನಳ೪ ಯೇ ಸ ದಂಡು ದಾರಿಸಿಕ್ಕತ್ತ ಪಲಾಯನ 
ಮಾಡಬಹುದು ಆದ್ದರಿಂದ ಜಹಗೀರದಾರರೇ, ಮುಂದಿನ ಯಾವ ಸಂಕ 
ಟಕ್ಳೂ ಹೆದರದೆ, ಮನಸ್ಸಿನಲ್ಲಿ ಇಲ್ಲದ ಕುಕಲ್ಪನೆಯನ್ನು ತರದೆ, ನಿಮ್ಮ ಈ 
ರಾಮರಾಜ್ಯವನ್ನು ರಕ್ಷಿಸ:ವದಕ್ಕಾಗಿ ನೀವು ನಿಮ್ಮ ಪ್ರೇಮಲ ಪ್ರಜೆಗಳನ್ನು 
ಕೂಗಿರಿ. ಬರಿಯ ಒಬ್ಬ ನವಾಟನೇ ಏಕೆ ಸ್ವತಃ (ಚಕ್ರವರ್ತಿ ಬಾದಶಹ 
ನಿಮಗಿದಿ೦ಾದರೂ, ನೀವು ನಿಮ್ಮ ಈ ಜೀವಕ್ಕೆ ಜೀವಕೊಡುವ ಪ್ರಜೆಗಳ 
ಸಹಾಯದಿಂದ ಅವನನ್ನು ನಿಶ್ಚಯವಾಗಿಯೂ ಸೋಲಿಸುವಿರಿ.'' 

ಮಾಯೆಯ ಈ ಸುಸಾಧ್ಯವಾದ ಆಲೋಚನೆಯನ್ನು ಕೇಳಿ ಗುಲಾಮ 
ಅಆಲಿಯು ಒಂದು ದೀರ್ಥವಾದ ಉಸಿರುಗರೆದನು. ನಂತರ ಅವನು ಸಾವ 
ಕಾಶವಾಗಿ ನುಡಿದದ್ದೇನಂದರೆ;-“ತಂಗಿಕಶೀನನ್ನು ವಮಾತು ನನಗೆ ಸಮ್ಮತ 


೨೮ ಹಿಂದೂ-ಮುಸಲ್ಮಾನರ ಐಕ್ಯ 


ವಾಗಿದೆ. ನಾವು ಕರೆದರೆ ಈಗಲೆ ಲಕ್ಸ್ಹಾವಧಿ ಜನರು ಬಂದು ನಮ್ಮನ್ನು ಸೇರ 
ಬಹುದು; ಆದರೆ ಬರಿಯ ಸಂಖ್ಯೆಯಿಂದ ದಂಡು ಹೆಚ್ಚಾದ ಮಾತ್ರದಿಂನ 
ಜಯವು ಎಂದಿಗೂ ಪ್ರಾಪ್ತವಾಗಲರಿಯದು. ದಂಡಾಳುಗಳಿಗೆ ಯುದ್ಧದ 
ಶಿಕ್ಷಣ ದೊರೆಕಿರಬೇಕು; ಶಸ್ತ್ರಾಸ್ತ್ರಗಳೂ ತೋಫುಗಳೂ ಬೇಕು; ಆದರೆ 
ಅವೆಲ್ಲ ಸಾಧನಗಳು ಈ ಅಯತ ಸಮಯದಲ್ಲಿ ನಮಗೆ ಹೇಗೆ ಪ್ರಾಪ್ತವಾಗ 
ಬೇಕು? ನಮ್ಮ ಪ್ರಜೆಗಳು ನಮ್ಮ ಸಹಾಯಕ್ಕೆ ಬಂದರೂ ಈ ಅಶಿಕ್ಷಿತ ಜನರು 
ನವಾಬನ ಯುದ್ಧ ವಿಶಾರದ ಜನರಿಂದ ಊರವ್ವನ ಜಾತ್ರೆಯೊಳಗಿನ ಕೋಣ 
ನಂತೆ ಗಕಿಹೊಂದಬೇಕಾಗುವದು. ನಮ್ಮ ಈ ತೀರ್ಥ.-ಕ್ಷೇತ್ರೆಗಳು ನಮಗೆ 
ಅತ್ಯಂತ ಪ್ರಿಯವಾಗಿರುತ್ತವೆಂಬದರಲ್ಲಿ ಸಂಶಯವಿಲ್ಲ; ಆದರೆ ಅವುಗಳನ್ನು 
ರಕ್ಷಿಸುವ ಹವ್ಯಾಸಕ್ಕಾಗಿ ಈ ನಮ್ಮ ಲಕ್ಷುವಧಿ ನಿರಪರಾಧಿ ಪ್ರಜೆಗಳನ್ನು 
ಬಲಿಕೊಡುವದು ಎಲ್ಲಿಯ ನ್ಯಾಯ? ಹಾಗು ನಾನು ಪ್ರಜಾಪಾಲಕನಿದ್ದರೂ 
ಅವರನ್ನು _ಬಲಕೊಡಲಿಕೆ ನನಗೆಲ್ಲಿ ಅಧಿಕಾರವಿರುತ್ತದೆ?” 
«ಜಹಗೀರದಾರರೇ, ಈ ಅಧಿಕಾರ ನಿಮಗಿರದಿದ್ದರೂ, ನಿಮಗಾಗಿ 
ತಮ್ಮ ಪ್ರಾಣಗಳನ್ನು ಬಲಿಕೊಡುವ ಅಧಿಕಾರ ನಿಮ್ಮ ಪ್ರಜೆಗಳಿ?ಿದ್ದೇ ಇದೆ; 
ಯಾಕಂದರೆ ನಿಮ್ಮ ಜಹಗೀರಿನ ಆಶ್ರಯದಲ್ಲಿ ಅವರು ವಂಶಪರಂಪರವಾಗಿ 
ಸುಖದಿಂದಿರುತ್ತಾರೆ; ಹಾಗು ಮುಂದಾದರೂ ಸುಖದಿಂದ ಕಾಲಕಳೆಯಬಹು 
ದಾಗಿದೆ. ನವಾಬ, ಬಾದಶಹ ಮುಂತಾದವರು ಇವರೆ ಪರಂಪರೆಯ ಪಾಲಕ 
ರಾಗಿದ್ದರೂ, ಅವರು ಫಿಜವಾಗಿ ಇವರ ಪಾಲನಕರ್ತರಲ; ನೀವೇ ಇವರ: 
ರಾಜರು. ರಾಜನಿದ್ದುದರಿಂದಲೇ ಪ್ರಜೆಗಳು ಸುಖದಿಂದ ಇರುತ್ತಾರೆ: ಆದ್ದ 
ರಿಂದ ತಮ್ಮ ಪ್ರಾಣವನ್ನ್ನ ಸಹ ಕೊಟ್ಟು ರಾಜನನ್ನು ರಕ್ಷಿಸುವ ಧೆಮ೯ 
ಪ್ರಜೆಗಳದಾಗಿರುತ್ತದೆ. ಜಹಗೀರದಾರರೇ.ನೀವು ಗುಲಾಮಲಲಿಯೆಂದೊಬ್ಬ 
ವ್ಯಕ್ತಿಯಿದ್ದು, ನಿಮ್ಮರಕ್ಷಣದ ಸಲುವಾಗಿ ಶೀವು ಈ ಪ್ರಜೆಗಳನ್ನು ಕರೆಯುತ್ತಿ 
ಕುವಿರೆಂದು ತಿಳಿಯಬೇಡಿರಿ, ನಿಮ್ಮ ರಾಜಶಾಸನ ಧರ್ಮವನ್ನು ಕಾಯುವ 
ದಕ್ಳಾಗಿಯೇ ಅಂದಕೆ, ಸ್ವಂತದ ಹಿತಸಾಧನೆಗಾಗಿಯೇ ಇವರು ಪ್ರಸ್ತುತ 
ರಣರಂಗಕ್ಕೆ ಆಹುಕಿಯಾಗುವರು; ನಿಮಗೆಂದು ಖಂಡಿತವಾಗಿ ಆಗುವದಿಲ್ಲ. 
ನೀವು ನಿಮ್ಮೊಬ್ಬರ ಇಮಾನ ಕಾಯುವದಕ್ಕಾಗಿ ಈ ದುರ್ಧರ ಪ್ರಸಂಗವನ್ನು 
ತಂದುಕೊಂಡಿರಲು, ನಿಮ್ಮ ಪ್ರಜೆಗಳು ತಮ್ಮ ಇಮಾನ ಕಾಯ್ದುಕೊಳ್ಳುವ 
ದಕ್ಕಾಗಿ ನಿಮ್ಮದಂಡಿನಲ್ಲಿ ಸೇರಿ,ನಮಗೆ ಈ ಪ್ರಸಂಗದಲ್ಲಿ ಸಹಾಯವತಾಡಲಿ. 


ಹಿಂದೂ-ಮುಸಲ್ಮಾನರ ಐಕ್ಯ ೨೯ 


ಕೆಲಹೊತ್ತಿನವರೆಗೆ ಗುಲಾಮ ಆಲಿಯಿಂದ ದೂಯೆಗೆ ಎದುರುತ್ತರ 
ಕೊಡುವದಾಗಲಿಲ್ಲ. ನಂತರ ಅವನುಃ-_ಶಂಗೀ, ಎಂಥ ಜಾಣಳು ನೀನು? 
ನಿನ್ನ ಸಮಯೋಚಿತ ಸಲಹೆಯಿಂದ ನನ್ನಲ್ಲಿಯ ಭ್ರಾಂತಯಡಗಿಹೋಯಿತು. 
ಯಾವ ದಿವಸ ನಿನ್ನ ಅಜ್ಜನು ಮರಣೋನ್ಮುಖನಾಗಿ ನಿನ್ನನ್ನು ರೆಕ್ಷಿಸುವ 
ವಿಷಯವಾಗಿ ನನಗೆ ಆಪ್ಸಣೆ ಮಾಡಿದ್ದನೋ, ಅಂದೇ ನನ್ನ ಬಾಯಿಂದ 
«ಈ ಮಾಯೆಯು ನನ್ನಂಥ ಎಷ್ಟೋ ಗುಲಾವಾರನ್ನು ರಕ್ಷಿಸಬಲ್ಲಳೆ”ಂದು. 
ಆಕಸ್ಮಿಕವಾಗಿ ಹೊರಬಿದ್ದ ವಾಕ್ಯವು ಇಂದು ದಿಟವಾಯಿತು! 


ಡೌ 


(೭) 
ಲಷ್ಟಾಂಂ ಗುಲಾಮ ಅಲಿ ಹಾಗು ಮಾಯೆಯ ಆಹ್ವಾನ 


ಕೃನುಸರಿಸಿ ಜಹಗೀರಿನೊಳಗಿನ ಶಸ್ರ್ರಹಿಡಿಯಲು ಶಕ್ತರಾದ ಎಲ್ಲ ಗಂಡಸರೂ 
ತಮ್ಮ ಮನೆಯಲ್ಲಿದ್ದ 'ಬಿದ್ದ ಶಸ್ತ್ರಗಳನ್ನು ತಕ್ಕೊಂಡು ಬಂದು ದಂಡಿನಲ್ಲಿ 
ಸೇರಿದರು, ಆ ಜಹಗೀರಿನೊಳಗಿನ ಎಲ್ಲ ಬಡಿಗ-ಕಮ್ಮಾರರು ಹಗಲಿರಳು 
ಗಳೆನ್ಸ ದೆ - ಶಸ್ತ್ರಾಸ್ತ್ರಗಳನ್ನು ಮಾಡತೊಡಗಿದರು. ಜಹಗೀರದಾರನ ಈ 
ಸಂಪೂರ್ಣಸಿದ್ಧತೆಯ ಸುದ್ಧಿಕೇಳಿ ನವಾಬನ ದಂಡು ಮುಂದರಿಯದಾಯಿತು 
ಅದು ಬಂದ ದಾರಿಯಿಂದಲೇ ಪಲಾಯನ ಹೇಳಿಸಿತು! ಹೀಗೆ ಗುಲಾಮನಿಗೆ 
ಮಾಯೆಯ ಸಹಾಯದಿಂದ ಒಂದು ಹನಿ ಕೂಡ ರಕ್ತಶ್ರಾವವಾಗದಂತೆ 
ವಿಜಯ ಪ್ರಾಪ್ತವಾಯಿತು! 

ಇತ್ತ ಗುಲಾಮ ಆಲಿಯು ಜಯಭೇರಿಯನ್ನು ಹೊಡಿಸುತ್ತ ನಗರ 
ವನ್ನು ಪ್ರವೇಶಿಸುತ್ತಿರಲು, ಅತ್ತ ದಿಲ್ಲಿಯಿಂದ ಬರುತ್ತಿದ್ದ ಮಾನಸಿಂಗನು 
ದುರಾತ್ಮನಾದ ಮಜೀದಖಾನನ ದಂಡನ್ನು ನುಗ್ಗು ಮಾಡಿ, ಬಂಗಾಲ 
ಪ್ರಾಂತವನ್ನು ಆಕ್ರಮಿಸಿದನು. ಮಾನಸಿಂಹನಿಗೆ ಈ ಲೋಕಮಾನ್ಯ- 
ಹಿಂದೂ- ಮುಸಲ್ಮಾನರನ್ನು ಐಕ್ಯಭಾವದಿಂವ ನಡೆಸಿಕೊಳ್ಳು ವ. ಗುಲಾಮ 
ಆಲಿಯ ನಿಸ್ಪೃಹ ವರ್ತನ ಕಿಳಿಯಲು, ಅವನು ಇವನ ಇಡಿ ಜಹಗೀರನ್ನು 
೪ವನಿಗೇ ಬಿಟ್ಟು ಕೊಟ್ಟನು. 


ಯಾವನು ಧರ್ಮವನ್ನು ರಕ್ಷಿತುವನೋ ಅದು ಅವನನ್ನು ತಪ್ಪದೇ 
ರಕ್ಷಿಸುವದು. 


ಸಂಪೂರ್ಣ 


